



9 नवंबर 1938 को जर्मनी में क्रिस्टल नाइट हुई थी, जिसका प्रभाव भारत में भी युद्धपूर्व राजनीति पर पड़ा।

यह चुनाव नीतीश या मोदी नहीं, बल्कि बिहार की जनता लड़ रही है : प्रधानमंत्री

बेतिया, (हि.स.)। बिहार विधानसभा चुनाव के दूसरे चरण के मतदान से पहले प्रधानमंत्री नरेंद्र मोदी ने पश्चिम चंपारण के बेतिया स्थित कुड़िया कोठी मैदान में भारतीय जनता पार्टी (भाजपा) और राष्ट्रीय जनतांत्रिक गठबंधन (राजग) के उम्मीदवारों के पक्ष में एक विशाल चुनावी सभा को संबोधित किया। प्रधानमंत्री ने लोगों से विकास और सुशासन की सरकार के लिए मतदान करने की अपील की।

विकास और सुशासन पर जोर प्रधानमंत्री मोदी ने सभा को संबोधित करते हुए कहा कि बिहार के लोगों को कुशासन या जंगलराज नहीं चाहिए, बल्कि विकास और सुशासन की सरकार चाहिए। उन्होंने बताया कि राजद और अन्य विपक्षी दलों के वादे सिर्फ भ्रम फैलाने के लिए हैं। उन्होंने दावा



किया कि इस बार राजग की सरकार अब तक की सबसे बड़ी जीत के साथ बिहार में बनेगी। प्रधानमंत्री ने कहा कि यह चुनाव किसी नेता या पार्टी के लिए नहीं, बल्कि बिहार की जनता के लिए है।

इतिहास और सांस्कृतिक गौरव का स्मरण : प्रधानमंत्री ने महर्षि वाल्मीकि और माता सीता की धरती में जनता का अभिवादन किया। उन्होंने पश्चिम चंपारण के ऐतिहासिक


महत्व को याद करते हुए कहा कि चंपारण संकल्प और स्वतंत्रता संग्राम की भूमि रही है। गांधी जी को महात्मा की उपाधि यहीं पर मिली। प्रधानमंत्री ने कहा कि बिहार के लोग हमेशा न्याय और सच्चाई के पक्ष में खड़े होते आए हैं।

मतदाता जागरूकता और सुरक्षा का संदेश : प्रधानमंत्री ने सभा में कहा कि मतदाता सतर्क रहें और अपनी संप्रभुता का प्रयोग करें। उन्होंने स्पष्ट किया कि सभी



को ईमानदार और स्थिर सरकार चाहिए। उन्होंने कहा कि किसी भी प्रकार के दुष्प्रचार या भ्रम में नहीं आना चाहिए। उन्होंने जनता से आग्रह किया कि वे अपने वोट से राज्य में विकास और सुशासन सुनिश्चित करें।

स्थानीय योजनाओं और सांस्कृतिक सम्मान का उल्लेख प्रधानमंत्री ने जुब्बा साहनी की स्मृति में नई योजना की घोषणा का जिक्र किया और कहा कि इससे मछलीपालकों को लाभ मिलेगा। उन्होंने छठ पूजा सहित स्थानीय परंपराओं और धार्मिक भावनाओं का सम्मान किया। प्रधानमंत्री ने कहा कि बिहार की संस्कृति और परंपराओं को सशक्त बनाना हमारी जिम्मेदारी है और इसके लिए जनता



का समर्थन आवश्यक है। निष्कर्ष: प्रधानमंत्री मोदी ने सभा में लोगों से आह्वान किया कि वे 11 नवंबर को मतदान करके

वंदे भारत ट्रेन भारतीयों की, भारतीयों ने भारतीयों के लिए बनाई : प्रधानमंत्री मोदी

वाराणसी (उत्तर प्रदेश), (हि.स.)। प्रधानमंत्री नरेंद्र मोदी ने बनारस (मंडुवाडीह) रेलवे स्टेशन पर चार वंदे भारत ट्रेनों को हरी झंडी दिखाकर रवाना किया। इस अवसर पर उन्होंने कहा कि वंदे भारत भारतीयों की, भारतीयों द्वारा, भारतीयों के लिए बनाई गई ट्रेन है और यह भारतीय रेलवे की अगली पीढ़ी का प्रतीक है। प्रधानमंत्री ने बताया कि वंदे भारत, नमो भारत और अमृत भारत जैसी पहलें रेलवे को बदलने और देश की बुनियादी ढांचा क्षमता को बढ़ाने में अहम भूमिका निभा रही हैं। मोदी ने कहा कि देश में तीर्थ



यात्रा और संस्कृति के केंद्रों को वंदे भारत नेटवर्क से जोड़ना भारतीय विरासत और विकास को जोड़ने का महत्वपूर्ण कदम है। उन्होंने काशी में स्वास्थ्य सेवाओं में सुधार का जिक्र करते हुए कहा कि महामना कैसर अस्पताल और अन्य अस्पतालों के निर्माण से लोगों को बेहतर इलाज मिल रहा है। आयुष्मान भारत और जन औषधि केंद्र गरीबों को लाभ पहुंचा रहे हैं।

प्रधानमंत्री ने अपनी बात की शुरुआत भोजपुरी में की और देव दीपावली पर शुभकामनाएं दी। बनारस से खजुराहो वंदे भारत ट्रेन के बाद लखनऊ-सहारनपुर, फिरोजपुर-दिल्ली और एर्नाकुलम-बेंगलुरु ट्रेनों का वर्युअल शुभारंभ किया। इस दौरान रेल मंत्री अश्विनी वैष्णव और मुख्यमंत्री योगी आदित्यनाथ ने उनका स्वागत किया।

काठमांडू एयरपोर्ट की लाइटिंग सिस्टम में खराबी, विमानों के आवागमन पर रोक

काठमांडू, हि.स.)। नेपाल के काठमांडू स्थित त्रिभुवन अंतरराष्ट्रीय हवाई अड्डे के रनवे की लाइटिंग प्रणाली में खराबी आने के कारण अंतरराष्ट्रीय और घरेलू दोनों प्रकार की उड़ानों का आवागमन रोक दिया गया है।

त्रिभुवन हवाई अड्डे के प्रवक्ता रंजित शर्मा के अनुसार, रनवे के एयरफील्ड लाइटिंग सिस्टम में तकनीकी समस्या के कारण विमान की लैंडिंग संभव नहीं हो सकी। इस वजह से लगभग आधा दर्जन उड़ानों को आसमान में ही होल्ड पर रखा गया है।



रखा गया है। अंतरराष्ट्रीय और घरेलू दोनों प्रकार की उड़ानों का आवागमन रोक दिया गया है। यह समस्या शनिवार शाम लगभग 5:30 बजे शुरू हुई थी और रनवे की लाइटिंग प्रणाली की मरम्मत का कार्य जारी है। फ्लाइट रडार में इस वक्त आसमान में कतर एयरवेज के विमान सहित 5 विमान को आसमान में होल्ड पर देखा जा सकता है।

वित्त मंत्री निर्मला सीतारमण ने असम के पहले तकनीकी और व्यावसायिक विश्वविद्यालय की रखी आधारशिला

बिश्वनाथ (असम), (हि.स.)। केन्द्रीय वित्त मंत्री निर्मला सीतारमण ने शनिवार को असम के पहले तकनीकी और व्यावसायिक विश्वविद्यालय 'शहीद कनकलता बरुवा राज्य विश्वविद्यालय' की आधारशिला रखी। यह विश्वविद्यालय बिश्वनाथ जिले के गोहरपुर में 241 एकड़ भूमि पर विकसित होगा। लगभग 415 करोड़ रुपये की लागत से बनने वाले इस विश्वविद्यालय में सात लाख वर्ग फीट में शैक्षणिक



ब्लॉक, 2000 विद्यार्थियों के लिए कक्षाएं, 1620 विद्यार्थियों के लिए छात्रावास, शिक्षकों व कर्मचारियों के आवासीय परिसर, अतिथि गृह और आधुनिक छात्र सुविधा केंद्र का निर्माण किया जाएगा। यह विश्वविद्यालय आर्टिफिशियल इंटेलिजेंस, मशीन लर्निंग, साइबर

सिक्योरिटी, ब्लॉकचेन, ड्रोन और नेविगेशन तकनीक, क्वांटम कंप्यूटिंग, ब्रेन-कंप्यूटर इंटरफेस, इंटरनेट ऑफ थिंग्स और स्मार्ट सिटी सिस्टम जैसे उभरते तकनीकी क्षेत्रों में पाठ्यक्रम प्रदान करेगा। वित्त मंत्री सीतारमण ने कहा कि यह परियोजना युवाओं को भविष्य उन्मुख क्षेत्रों में अवसर उपलब्ध कराएगी और असम को कौशल आधारित उच्च शिक्षा का केंद्र बनाएगी, साथ ही प्रदेश के आर्थिक और तकनीकी विकास में योगदान देगी।

संसद का शीतकालीन सत्र 1 से 19 दिसंबर तक, राष्ट्रपति ने दी मंजूरी

नई दिल्ली, (हि.स.)। इस साल संसद का शीतकालीन सत्र 1 दिसंबर से 19 दिसंबर तक आयोजित होगा। संसद के दोनों सदनों में कुल 15 बैठकें होंगी। राष्ट्रपति द्रौपदी मुर्मू ने सरकार के प्रस्ताव पर इसे बुलाने की मंजूरी दी।

केन्द्रीय संसदीय कार्य मंत्री किरेन रिजिजू ने कहा कि यह सत्र रचनात्मक और सार्थक रहेगा और लोकतंत्र को मजबूत करेगा। सत्र की घोषणा के साथ ही राजनीतिक बहस भी शुरू हो



गई। कांग्रेस नेता जयराम रमेश ने इसे देर से बुलाए जाने और संक्षिप्त होने पर सवाल उठाए। उन्होंने कहा कि आमतौर पर सत्र 20-23 नवंबर या 24 दिसंबर के बीच होता है और तीन से चार हफ्ते चलता है। उन्होंने पूछा कि क्या प्रदूषण या अन्य कारणों से सत्र छोटा

किया गया है और क्या इसे केवल औपचारिकता के लिए जल्दी खत्म किया जा रहा है। संसदीय कार्य मंत्री रिजिजू ने पलटवार करते हुए कहा कि कांग्रेस के नेताओं को संसद सत्र में दिलचस्पी नहीं होती और उन्हें बहस में शामिल होने की अपील की। उन्होंने कहा, “संसद को चलने दें।” इस प्रकार इस वर्ष का शीतकालीन सत्र सामान्य से छोटा और 19 दिनों का होगा, जबकि राजनीतिक दल इसे लेकर सवाल उठा रहे हैं।

भारत और ऑस्ट्रेलिया ने आर्थिक संबंधों को मजबूत करने पर की बातचीत

मेलबर्न/नई दिल्ली, (हि.स.)। केन्द्रीय वाणिज्य एवं उद्योग मंत्री पीयूष गोयल ने मेलबर्न में ऑस्ट्रेलिया के व्यापार एवं पर्यटन मंत्री डॉन फैरेल और कौशल एवं प्रशिक्षण मंत्री एंड्रयू जे. जाइल्स से मुलाकात की। गोयल ने भारत-ऑस्ट्रेलिया आर्थिक संबंध और व्यापक आर्थिक सहयोग समझौते (बीईसीए) पर चर्चा की। 2022 में लागू ईसीटीए के बाद व्यापार और बढ़ा है। भारत ऑस्ट्रेलिया को पेट्रोलियम उत्पाद, इंजीनियरिंग सामान और दवाइयां निर्यात करता है, जबकि ऑस्ट्रेलिया भारत को कोयला, सोना और तांबा निर्यात करता है। दोनों देश 2030 तक व्यापार को 100 अरब डॉलर तक बढ़ाने का लक्ष्य रखते हैं। वित्त वर्ष 2024-25 में द्विपक्षीय व्यापार 24.1 अरब डॉलर था, जिसमें भारत का निर्यात 8.58 अरब और आयात 15.52 अरब डॉलर रहा। ऑस्ट्रेलिया ने भारत के लिए 100% टैरिफ लाइनों पर प्राथमिकता बाजार पहुंच भी प्रदान की है।

ब्राजील के पराना प्रांत में टॉरनेडो का कहर, 6 की मौत, सैकड़ों घायल

ब्रासीलिया, (हि.स.)। ब्राजील के दक्षिणी राज्य पराना में आए भीषण बवंडर और तेज तूफानी बारिश ने भारी तबाही मचाई है। राज्य सरकार के अनुसार, इस आपदा में कम से कम छह लोगों की मौत हुई है और 400 से अधिक घायल हैं। रियो बोनितो डो इगुआसू शहर सबसे अधिक प्रभावित हुआ, जहां मकानों की छतें उड़ गईं और कई इमारतें ढह गईं। लगभग 1,000 लोग बेघर हुए हैं और



437 लोगों का इलाज चल रहा है। आसपास के ग्वारापुआवा शहर में भी नुकसान हुआ है। बवंडर की हवाओं की रफ्तार 180-250 किमी प्रति घंटा थी। ब्राजील की संस्थागत

संबंध मंत्री ग्लेसि हॉफमैन प्रभावित क्षेत्रों का दौरा करेंगी। राष्ट्रपति लुला ने शोक व्यक्त करते हुए मदद का आश्वासन दिया। राहत एजेंसियां लगातार काम कर रही हैं।

बिहार में दूसरे चरण के चुनाव के मद्देनजर नौ से 11 नवंबर तक नेपाल-भारत सीमा रहेगी बंद

पटना, (हि.स.)। बिहार विधानसभा चुनाव के दूसरे चरण के मतदान के मद्देनजर 9 नवम्बर की सुबह से 11 नवम्बर तक भारत-नेपाल सीमा पूरी तरह बंद रहेगी। बिहार के सीमावर्ती जिलों में पश्चिम चंपारण, पूर्वी चंपारण, शिवहर, सीतामढ़ी, मधुबनी, सुपौल, अररिया और किशनगंज शामिल हैं। इस दौरान सुरक्षा कड़े किए गए हैं।



नेपाल के ट्रेनों का परिचालन स्थगित : मधुबनी जिले के जयनगर से नेपाल के जनकपुर तक ट्रेन सेवा रविवार से मंगलवार तक

बंद रहेगी। जयनगर रेलवे स्टेशन अधीक्षक ने बताया कि बुधवार से नियमित परिचालन फिर शुरू होगा। पूर्व मध्य रेल (हाजीपुर) ने नेपाल के रेलवे

अधीक्षक को यह सूचना भेजी है। **सीमा क्षेत्र में सुरक्षा और निगरानी :** अररिया जिले में पुलिस और एसएसबी जवान संयुक्त गश्त कर रहे हैं। एसपी अजंजी कुमार के अनुसार, 90 से अधिक नाकों पर विशेष नजर रखी जा रही है। उद्देश्य अवैध गतिविधियों पर नियंत्रण और चुनाव के दौरान शांति बनाए रखना है।

तमिलनाडु के 7 जिलों में बारिश, 4 जिलों के लिए येलो अलर्ट जारी

चेन्नई, (हि.स.)। दक्षिण भारत में बने निम्न दबाव के क्षेत्र के कारण आठ नवंबर से 13 नवंबर तक तमिलनाडु, पुडुचेरी और कराईकल में कुछ स्थानों पर गरज और बिजली की चमक के साथ बारिश होने की संभावना है। मौसम विभाग की ओर से तमिलनाडु के चार जिलों कन्याकुमारी, तिरुनेलवेली, तेनकासी और थूथुकुडी के लिए येलो अलर्ट भी जारी किया गया है।



मौसम विभाग ने आज सुबह 11 बजे से तमिलनाडु के जिन 7 जिलों में बारिश की संभावना बताई थी, उन जिलों में गरज और बिजली की चमक के साथ बारिश हो रही है। मौसम विभाग की ओर से प्रदेश

के रामनाथपुरम, थूथुकुडी, तिरुनेलवेली, कन्याकुमारी, तेनकासी, तिरुवल्लूर और चेन्नई में गरज के साथ हल्की से मध्यम बारिश होने की संभावना बताई थी, जबकि चार जिलों कन्याकुमारी, तिरुनेलवेली,

तेनकासी और थूथुकुडी के लिए येलो अलर्ट जारी किया है। मौसम विभाग के मुताबिक, बारिश की तीव्रता में विविधता रहेगी, जिसमें आंतरिक और तटीय क्षेत्रों में शाम और रात के समय अधिक वर्षा होने की संभावना है। रविवार को तिरुनेलवेली और कन्याकुमारी में भी तीव्र बारिश जारी रह सकती है, जिससे क्षेत्र में अगले कुछ दिनों तक नम मौसम बना रहेगा।

मनी लॉन्ड्रिंग : ईडी ने पीएफआई की 67 करोड़ की संपत्ति जब्त की

नई दिल्ली, (हि.स.)। प्रवर्तन निदेशालय (ईडी) ने 67.03 करोड़ रुपये मूल्य की आठ अचल संपत्तियों को अस्थायी रूप से जब्त किया है, जिनका स्वामित्व और नियंत्रण प्रतिबंधित संगठन पापुलर फ्रंट ऑफ इंडिया (पीएफआई) के पास है। ईडी ने शनिवार को एक बयान में कहा कि प्रतिबंधित आतंकवादी संगठन पापुलर फ्रंट ऑफ इंडिया के खिलाफ धन शोधन मामले में जांच



के तहत 67.03 करोड़ रुपये की संपत्ति को जब्त किया है। ईडी ने कहा कि 6 नवंबर को पीएमएलए, 2002 के तहत पीएफआई के स्वामित्व और नियंत्रण वाली 67.03 करोड़ रुपये मूल्य की 8 अचल संपत्तियों को जब्त किया गया है। ये संपत्तियां विभिन्न ट्रस्टों

और उसके राजनीतिक संगठन-सोशल डेमोक्रेटिक पार्टी ऑफ इंडिया (एसडीपीआई) के नाम पर थीं। इस मामले में अब तक कुल 129 करोड़ रुपये की संपत्ति जब्त की जा चुकी है। ईडी ने एनआईए और अन्य कानून प्रवर्तन एजेंसियों के द्वारा दर्ज कई एफआईआर के आधार पर धन शोधन निवारण अधिनियम-2002 के तहत पीएफआई और अन्य के खिलाफ जांच शुरू की थी।

बिहार विधानसभा चुनाव : पहले चरण में बंपर वोटिंग से राजग में उत्साह, महागठबंधन की उखड़ी सांसें

पटना, (हि.स.)। बिहार में गुरुवार को पहले चरण का मतदान संपन्न हो चुका है और अब दूसरे दौर के प्रचार के लिए सिर्फ दो दिन ही बचे हैं। हालांकि, पहले चरण के मदतान ने बिहार का राजनीतिक पारा चढ़ा दिया है। प्रदेश के 18 जिलों की 121 सीटों पर हुए मतदान में मतदाताओं ने बड़-चढ़कर हिस्सा लिया।

चुनाव आयोग की ओर से जारी मतदान के अंतिम आंकड़ों के अनुसार, पहले चरण में कुल 65.08 फीसदी मतदान दर्ज किया गया। इस ऐतिहासिक मतदान ने सभी समीकरण बदल दिए हैं। पहले चरण के मतदान ने बिहार की राजनीति में सस्पेंस, रोमांच



और नए समीकरणों का दौर शुरू भी कर दिया है। इस बार के चुनाव में सिर्फ उम्मीदवारों का भाग्य नहीं, बल्कि पिछले दो दशकों से मुख्यमंत्री की कुर्सी संभाले नीतीश कुमार की साख, प्रधानमंत्री नरेन्द्र मोदी की लोकप्रियता, तेजस्वी यादव का युवा कार्ड और प्रशांत किशोर की नई राजनीति पर जनता ने मुहर लगाई है। अब सवाल यही है कि इस पहली

जंग में बढ़त किसके पाले में गई है? **महागठबंधन की खिसकी जमीन** : महागठबंधन के लिए पहले चरण में कोई उत्साहजनक रिपोर्ट सामने नहीं आई है। महागठबंधन के नेताओं के बदले सुर से इस बात का अहसास हो रहा है कि उनकी जमीन खिसक चुकी है। तेजस्वी यादव ने बेरोजगारी, शिक्षा और भ्रष्टाचार पर तीखे हमले

राजग और जदयू को मिली शुरुआती राहत : पहले चरण के बाद राष्ट्रीय जनतांत्रिक गठबंधन (राजग) खेमे में आत्मविश्वास झलक रहा है। भारतीय जनता पार्टी (भाजपा) और जनता दल यूनाइटेड (जदयू) के नेताओं का मानना है कि महिलाओं और अति-पिछड़ा वर्ग के बीच सरकार की योजनाओं का असर वोट में दिखा

है। जदयू को उम्मीद है कि नीतीश कुमार की 'सात निश्चय' योजनाओं और महिला सशक्तिकरण के नारे ने ग्रामीण सीटों पर उन्हें मजबूती दी है। प्रधानमंत्री नरेन्द्र मोदी की लोकप्रियता अब भी भाजपा समेत पूरे राजग के लिए मुख्य इंजन बनी हुई है। भाजपा ने पहले ही चरण में 'केंद्र-राज्य की डबल इंजन' अपील पर मतदाताओं को जोड़ने की

कोशिश की थी। इस चुनाव में जंगलराज के मुद्दे का भी व्यापक असर देखने को मिल रहा है। युवा मतदाता, जिन्होंने जंगलराज नहीं देखा, बस उसके किस्से और कहानियां ही सुनी हैं, वह भी खुलकर जंगलराज पर चर्चा कर रहे हैं और उन्होंने एक तरह से जंगलराज की जिम्मेदार दलों से दूरी बनाने का मन बना लिया लगाता है।

का हाइड्रोजन बम सुतली बम से भी कमजोर साबित हुआ। **जन सुराज की चर्चा पड़ी मंद** प्रशांत किशोर की पार्टी जन सुराज बिहार में खुद को तीसरी ताकत के रूप में पेश कर रही थी, लेकिन पहले चरण में उसका प्रभाव सीमित रहा। प्रशांत किशोर की सभाओं में भीड़ ज़रूर दिखी, लेकिन ज़मीन पर वोट ट्रांसफर नहीं हो पाया। बिहार की राजनीति को जानने वाले रजनीकांत वशिष्ठ के मुताबिक बिहार की राजनीति बड़ी उलझी हुई है। जनता की नब्ब पकड़ने के लिए जन सुराज को लंबी राजनीतिक यात्रा तय करनी होगी। **दूसरे चरण के मतदान से पहले दोनों पक्षों ने कसी कमर**

पहले चरण में राजग को शुरुआती बढ़त के संकेत ज़रूर मिल रहे हैं, लेकिन महागठबंधन खुद को मुकाबले में बनाए रखने के लिए पसीना बहा रहा है। उधर, जन सुराज तीसरा मोर्चा बनने की कोशिश में जुटा है, जिसकी मौजूदगी कई सीटों पर वोट बंटवारे का कारण बन सकती है। अब सबकी निगाहें 11 नवंबर पर टिकी हैं, जब दूसरे चरण का मतदान होगा। मतों की गिनती 14 नवंबर को होगी और उसी दिन पता चलेगा कि बिहार की जनता ने इस बार विकास की निरंतरता, बदलाव की नई राह और परंपरा की वापसी में से किस के लिए ईवीएम का बटन दबाया था।

राम का विरोध और आस्था का अपमान करने वालों को वोट नहीं देना है : योगी आदित्यनाथ

पटना/पूर्वी चंपारण, (हि.स.)। उत्तर प्रदेश के मुख्यमंत्री योगी आदित्यनाथ ने शनिवार को पूर्वी चंपारण जिले के पिपरा विधानसभा क्षेत्र में भाजपा प्रत्याशी श्यामबाबू प्रसाद यादव के समर्थन में एक विशाल जनसभा को संबोधित किया। उन्होंने कहा कि अब बिहार में बदलाव की लहर एक बार फिर एनडीए के पक्ष में बह रही है। योगी ने जनता से “कमल खिलाने” की अपील करते हुए विपक्षी गठबंधन पर तीखा प्रहार किया। **“जो राम और आस्था का अपमान करे, उसे वोट न दें”** सीएम योगी ने महागठबंधन पर निशाना साधते हुए कहा कि कांग्रेस, राजद और समाजवादी पार्टी हमेशा भगवान राम और उनकी



भक्ति का विरोध करते रहे हैं। उन्होंने कहा कि कांग्रेस ने राम के अस्तित्व को नकारा, राजद ने राम मंदिर रथयात्रा रोकी, और समाजवादी पार्टी ने रामभक्तों पर गोली चलावाई। योगी बोले – “जो राम का विरोध करता है, छठ माई की आस्था का अपमान करता है, उसे बिहार की जनता वोट न दे। जब रामभक्तों पर लाठी चली, तब भी

वे कहते थे—लाठी गोली खाएंगे, मंदिर वहीं बनाएंगे।” **“महागठबंधन ने बिहार को अपराध और अराजकता दी”** विपक्षी दलों पर करारा हमला करते हुए योगी आदित्यनाथ ने कहा कि कांग्रेस, राजद, माले और उनके सहयोगी दलों ने बिहार को केवल जंगलराज, भ्रष्टाचार और अपराध का उपहार दिया। उन्होंने कहा – “इन लोगों ने

अयोध्या और सीतामढ़ी को जोड़ते हुए बोले – “विरासत का सम्मान हमारी नीति” : मुख्यमंत्री योगी ने कहा कि जब उत्तर प्रदेश में एनडीए की सरकार बनी, तो अयोध्या में भगवान राम के भव्य मंदिर का निर्माण संभव हुआ। आज अयोध्या में अंतरराष्ट्रीय महर्षि वाल्मीकि एयरपोर्ट और निषादराज रैनबसेरा जैसी परियोजनाएं विरासत के सम्मान का उदाहरण हैं। उन्होंने कहा कि “सीतामढ़ी में भी माता जानकी के भव्य मंदिर का निर्माण कार्य तेजी से चल रहा है। यह हमारी संस्कृति, आस्था और परंपरा के प्रति सम्मान का प्रतीक है।”

जनसमूह का दिल जीत लिया। योगी ने बच्ची की हौसला अफजाई करते हुए कहा, “यही नए भारत की ऊर्जा है। जिस दिन हमारे बच्चे आस्था और राष्ट्र के लिए खड़े होंगे, भारत विश्वगुरु बनने की दिशा में और आगे बढ़ेगा।” सभा स्थल पर उपस्थित लोग योगी की सरलता और सहज व्यवहार से प्रभावित नजर आए। पूर्वी चंपारण के पिपरा में आयोजित इस जनसभा में मुख्यमंत्री योगी आदित्यनाथ ने आस्था, विकास और सुशासन को चुनावी मुद्दा बनाते हुए विपक्ष पर तीखा हमला किया। उन्होंने कहा कि बिहार की जनता एक बार फिर विकास, विरासत और सुरक्षा के लिए एनडीए का साथ देगी।

बिहार विधानसभा चुनाव में राजनीति की नई पटकथा लिख रही मोदी-योगी की जोड़ी



पटना/लखनऊ (हि.स.)। बिहार विधानसभा चुनाव-2025 के दूसरे चरण में प्रधानमंत्री नरेन्द्र मोदी और उत्तर प्रदेश के मुख्यमंत्री योगी आदित्यनाथ की जोड़ी सियासत के केंद्र में है। मोदी का विकास विजन और योगी की सख्त प्रशासनिक छवि जनता के बीच भरोसे की नई परिभाषा गढ़ रही है। भाजपा ने इस जोड़ी के जरिए ‘डबल इमोशनल कनेक्ट’ का फॉर्मूला अपनाया है, जो विकास, सुशासन और राष्ट्रवाद के एजेंडे को मजबूत बना रहा है। राजनीतिक

विश्लेषकों का कहना है कि जहां मोदी का करिश्मा जनता को जोड़ रहा है, वहीं योगी का अनुशासन और ईमानदारी भरोसा जगा रही है। महिलाएं और युवा इस जोड़ी के समर्थन में खुलकर सामने आ रहे हैं। राजग का नारा ‘मोदी का विकास, योगी का विश्वास और नीतीश का साथ’ बिहार के चुनावी परिदृश्य में नई ऊर्जा भर रहा है। जनता अब जातीय समीकरणों से आगे बढ़कर स्थिरता और सुशासन के नाम पर मतदान को तैयार दिख रही है।

जंगलराज रिटर्न्स 2.0 की पटकथा जैसा दिखता है राहुल-तेजस्वी की जोड़ी : केशव मोर्य

गांधी परिवार के पास है दुनिया का सबसे खतरनाक ‘बम’ : केशव मोर्य



सुशासन बनाम जंगलराज : मोर्य ने कहा कि यह चुनाव सुशासन बनाम जंगलराज की लड़ाई है। प्रधानमंत्री मोदी और मुख्यमंत्री नीतीश कुमार के नेतृत्व में बिहार ने विकास, रोजगार और इंफ्रास्ट्रक्चर में उल्लेखनीय प्रगति की है, जिसे विपक्ष पचा नहीं पा रहा।

बिहार अब ठगों के जाल में नहीं फंसेगा भाजपा नेता ने कहा कि बिहार की जनता अब जाग चुकी है और विकास की राह पर आगे बढ़ रही है। बिहार अब उस दौर में नहीं लौटना चाहता जब बिजली के लिए मशालें जलती थीं और सड़कों पर गड्डों का राज था।

पटना, (हि.स.) बिहार चुनाव जैसे-जैसे निर्णायक दौर में पहुंच रहा है, नेताओं की बयानबाजी भी तीखी होती जा रही है। उत्तर प्रदेश के उप मुख्यमंत्री और बिहार चुनाव के सह प्रभारी केशव प्रसाद मोर्य ने कांग्रेस और राजद पर जोरदार हमला बोला। उन्होंने कहा कि “दुनिया भर के कुल बमों से ज्यादा

खतरनाक बम गांधी परिवार के पास हैं और उन बमों के पहाड़ पर राहुल गांधी कुंडली मारकर बैठे हैं।” **गांधी परिवार पर हमला** : मोर्य ने कहा कि गांधी परिवार के पास अहंकार, भ्रांति और भ्रम जैसे तीन बम हैं, जो कांग्रेस को हर चुनाव में उड़ा रहे हैं। राहुल गांधी का नेतृत्व पार्टी के लिए राजनीतिक

आत्मघात साबित हो रहा है। **वंशवाद और भ्रष्टाचार का गठबंधन** राजद-कांग्रेस गठबंधन को उन्होंने “जंगलराज रिटर्न्स 2.0” बताया। मोर्य ने कहा कि तेजस्वी यादव और राहुल गांधी वंशवाद और भ्रष्टाचार की राजनीति के प्रतीक हैं, जो बिहार को फिर अंधकार में धकेलना चाहते हैं।

बिहार विधानसभा चुनाव 2025 के मतदान में 7.79 प्रतिशत की हुई बढ़ोत्तरी

पटना, (हि.स.) बिहार के 18 जिलों के 121 विधानसभा क्षेत्रों में प्रथम चरण का मतदान सफलतापूर्वक संपन्न हो गया है। राज्य निर्वाचन आयोग इस मतदान में अंतिम मतदान प्रतिशत 65.08 प्रतिशत दर्ज हुआ है। उल्लेखनीय है कि बिहार विधानसभा चुनाव 2020 में राज्य का औसत मतदान प्रतिशत 57.29 तथा लोकसभा चुनाव 2024 में यह 56.28 था। ऐसे में पिछले दो चुनावों की तुलना में मतदान प्रतिशत में बढ़ोत्तरी दर्ज की गई है।

बिहार विधानसभा चुनाव 2020 में 57.29 प्रतिशत जबकि 2025 में यह बढ़कर 65.08 प्रतिशत रहा। ऐसे में मतदान में 7.79 प्रतिशत की बढ़ोत्तरी दर्ज की गई है। वहीं लोक सभा चुनाव 2024 में मतों का प्रतिशत 56.28 प्रतिशत था, जिससे 8.8 प्रतिशत की बढ़ोत्तरी दर्ज की गई है। निर्वाचन आयोग ने बताया कि प्रथम चरण के अंतर्गत आने वाले सभी विधानसभा निर्वाचन क्षेत्रों में स्कूटिनी की प्रक्रिया भारत निर्वाचन आयोग द्वारा नियुक्त प्रेक्षकों

की उपस्थिति में नियमानुसार सफलतापूर्वक संपन्न हो गई है। स्कूटनी में सभी जिलों में कुल 83 अभ्यर्थी एवं 385 निर्वाचन अधिकर्ता सम्मिलित हुए। इस तरह से यह कुल संख्या 468 रही। किसी भी मतदान केंद्र से पुनः मतदान की कोई आवश्यकता नहीं पाई गई है तथा इस संबंध में कोई प्रतिकूल रिपोर्ट प्राप्त नहीं हुई है। मतदान में उपयोग किए गए सभी ईवीएम (बैलेट यूनिट, कंट्रोल यूनिट एवं वीवीपैट सहित) को त्रिस्तरीय सुरक्षा व्यवस्था के साथ संबंधित विधानसभा क्षेत्रों के स्टॉन

रूम में विधिवत रूप से सील कर सुरक्षित कर दिया गया है। इसके अतिरिक्त सीसीटीवी आदि प्रावधान सुनिश्चित किये गये हैं। मॉक पोल के दौरान खराब पाये गये एवं सुरक्षित बची हुई अन्य ईंवीएम0 एवं वींवीपैट को आयोग के निदेशानुसार अयन्त्र चिन्हित स्ट्रॉंग रूम में निर्धारित सुरक्षा व्यवस्था के अंतर्गत रखा गया है। उल्लेखनीय है कि मतगणना 14 नवम्बर, 2025 को निर्धारित है। प्रथम चरण में सभी मतदान केंद्रों पर मतदान शांतिपूर्ण एवं व्यवस्थित रहा।

बिहार में दूसरे चरण के चुनाव के मद्देनजर नौ से 11 नवंबर तक नेपाल-भारत सीमा रहेगी बंद

पटना, (हि.स.) बिहार विधानसभा चुनाव के दूसरे चरण के मतदान को लेकर प्रशासन ने सुरक्षा व्यवस्था कड़ी कर दी है। नौ नवंबर की सुबह से 11 नवंबर की शाम छह बजे तक भारत-नेपाल सीमा को पूरी तरह बंद रखने का निर्णय लिया गया है। दूसरे चरण का मतदान 11 नवंबर को होगा। इस अवधि में जयनगर-जनकपुर रेल सेवा भी अस्थायी रूप से बंद रहेगी। बिहार की नेपाल से लगने वाली 729 किलोमीटर लंबी सीमा पश्चिमी चंपारण, पूर्वी चंपारण, शिवहर, सीतामढ़ी, मधुबनी,



सुपौल, अररिया और किशनगंज जिलों से होकर गुजरती है—इन सभी जिलों में मतदान होना है। अररिया जिले में स्थानीय पुलिस और सशस्त्र सीमा बल (एसएसबी) के जवानों द्वारा रात में संयुक्त गश्त की जा रही है। एसपी अंजनी कुमार ने बताया कि सीमा क्षेत्र में 90 से अधिक नाकों पर चौकसी बढ़ा दी गई है। संयुक्त गश्त का उद्देश्य सीमा पर अवैध गतिविधियों पर रोक लगाना और चुनाव के दौरान शांति एवं कानून-व्यवस्था बनाए रखना है। इधर, एसएसबी की 48वीं बटालियन जयनगर ने जिला प्रशासन को पत्र लिखकर नेपाल की ट्रेनों का परिचालन अस्थायी रूप से बंद करने का अनुरोध किया है। जयनगर रेलवे स्टेशन अधीक्षक एस.एल. मीणा ने बताया कि रविवार से मंगलवार तक ट्रेन परिचालन बंद रहेगा और बुधवार से सेवाएं पुनः शुरू की जाएंगी।

दी गई है। संयुक्त गश्त का उद्देश्य सीमा पर अवैध गतिविधियों पर रोक लगाना और चुनाव के दौरान शांति एवं कानून-व्यवस्था बनाए रखना है। इधर, एसएसबी की 48वीं बटालियन जयनगर ने जिला प्रशासन को पत्र लिखकर नेपाल की ट्रेनों का परिचालन अस्थायी रूप से बंद करने का अनुरोध किया है। जयनगर रेलवे स्टेशन अधीक्षक एस.एल. मीणा ने बताया कि रविवार से मंगलवार तक ट्रेन परिचालन बंद रहेगा और बुधवार से सेवाएं पुनः शुरू की जाएंगी।

बिहार विधानसभा चुनाव : निर्णायक शक्ति बनकर उभरी आधी आबादी, गेम चेंजर बनेंगे ‘सीक्रेट वोटर’

– पहले चरण में मचाई हलचल, अब दूसरे चरण में तय करेंगी बिहार का भविष्य



पटना, (हि.स.) बिहार विधानसभा चुनाव-2025 में महिलाओं की भागीदारी ने नया राजनीतिक समीकरण बना दिया है। राज्य की आधी आबादी अब निर्णायक वोटर के रूप में उभरी है। पहले

चरण के मतदान में उनकी सक्रियता ने साफ कर दिया कि महिलाएं अब केवल मतदाता नहीं, बल्कि सत्ता परिवर्तन की कुंजी बन चुकी हैं। **विकास और स्थिर शासन**

सरकारी योजनाओं से मजबूत हुआ महिला वर्ग : मुख्यमंत्री नीतीश कुमार द्वारा स्वरोजगार के लिए 10 हजार रुपये की राशि और किसानों को “कपूरी ठाकुर किसान सम्मान निधि” के तहत अतिरिक्त लाभ देने की घोषणा ने महिलाओं का विश्वास बढ़ाया है। उज्जवला, जनधन, आयुष्मान और पीएम आवास योजनाओं ने ग्रामीण महिलाओं की आर्थिक स्थिति को सशक्त किया है।

‘सीक्रेट वोटर’ की नई परिभाषा : राजनीतिक विश्लेषक मानते हैं कि बिहार की महिला मतदाता अब ‘सीक्रेट वोटर’ की नई परिभाषा लिख रही हैं। वे गुप्त मतदान के साथ स्वतंत्र निर्णय की मिसाल पेश कर रही हैं। पहले चरण के मतदान ने दिखाया कि महिलाओं की चुप्पी अब सबसे बड़ा संदेश बन चुकी है — बिहार का भविष्य अब उनके वोट से तय होगा।

पर फोकस : राजनीतिक विश्लेषकों का कहना है कि महिला मतदाता अब जातीय समीकरणों या नारों से नहीं,

बल्कि विकास, रोजगार और स्थिर शासन के मुद्दों पर फैसला ले रही हैं। गांवों से लेकर कस्बों तक महिलाएं

मतदान में बड़-चढ़कर हिस्सा ले रही हैं और अपने मत से सरकार के कामकाज का मूल्यांकन कर रही हैं।

स्वतंत्र व निष्पक्ष मतदान सुनिश्चित करने में सेक्टर पदाधिकारियों की भूमिका अहम : डीएम अंशुल कुमार

» प्रेक्षागृह सह आर्ट गैलरी पूर्णिमा में द्वितीय प्रशिक्षण सह कार्यशाला का किया गया आयोजन

» रूट चार्ट सत्यापन, मॉक पोल और मतदान केंद्रों की तैयारी पर विस्तृत निर्देश

» आवंटित वाहन से ही ईवीएम परिवहन, आपात स्थिति में त्वरित रिपोर्टिंग का आदेश

न्यूज स्केल पूर्णिमा

बिहार विधानसभा आम निर्वाचन 2025 की तैयारियों को लेकर जिला प्रशासन पूरी मुस्तैदी से जुटा हुआ है। शनिवार को जिला निर्वाचन पदाधिकारी सह जिला पदाधिकारी अंशुल कुमार की अध्यक्षता में जिले के सभी सेक्टर पदाधिकारियों एवं सेक्टर पुलिस पदाधिकारियों का द्वितीय प्रशिक्षण सह कार्यशाला प्रेक्षागृह सह आर्ट गैलरी, पूर्णिमा में आयोजित किया गया।

प्रशिक्षण कार्यक्रम के दौरान जिला निर्वाचन पदाधिकारी अंशुल कुमार ने कहा कि



स्वतंत्र, निष्पक्ष और भयमुक्त मतदान सुनिश्चित करने में सेक्टर पदाधिकारियों की भूमिका अत्यंत महत्वपूर्ण है। उन्होंने कहा कि निर्वाचन आयोग के दिशा-निर्देशों के अनुसार मतदान से 72 घंटे पूर्व सभी सेक्टर पदाधिकारी

अपने-अपने क्षेत्र के मतदान केंद्रों का रूट चार्ट सत्यापन, ए.एम.पी. व्यवस्था, नए मतदान केंद्रों का प्रचार-प्रसार एवं मतदान कर्मियों, मास्टर ट्रेनरों, वॉलंटियर और बीएलओ से बेहतर समन्वय सुनिश्चित करें।



उन्होंने सभी पदाधिकारियों को निर्देश दिया कि मॉक पोल और वास्तविक मतदान प्रक्रिया को समय पर प्रारंभ किया जाए। किसी भी प्रकार की लापरवाही या देरी बर्दाश्त नहीं की जाएगी।

सेक्टर पदाधिकारी को अपने आवंटित वाहन से ही ईवीएम

की सुरक्षित ढुलाई का निर्देश

जिला पदाधिकारी ने यह भी कहा कि सेक्टर पदाधिकारी अपने आवंटित वाहन से ही ईवीएम की सुरक्षित ढुलाई करेंगे और किसी अन्य वाहन का उपयोग नहीं करेंगे। मतदान दिवस पर किसी भी आपात

स्थिति में वे तत्काल अपने आरओ या एआरओ को रिपोर्ट करेंगे, ताकि समस्या का समाधान शीघ्र किया जा सके।

मतदान से 24 घंटे पूर्व किए जाने वाले सभी कार्यों और दायित्वों की विस्तृत दी गई जानकारी : कार्यशाला के दौरान प्रशिक्षण कोषांग के वरीय पदाधिकारी सह उप विकास आयुक्त अंजलि, सहायक समाहर्ता महेश कुमार, अपर समाहर्ता (विधि-व्यवस्था), डीआरडीए निदेशक अमरेंद्र कुमार सिन्हा, डॉ. जयशंकर प्रसाद, कौशल कुमार, अभय राज, मिथुन कुमार समेत अन्य संबंधित अधिकारी उपस्थित रहे। सत्र के दौरान

- 1 डीएम बोले — ‘सेक्टर पदाधिकारियों की सतर्कता ही निष्पक्ष मतदान की कुंजी है।’**
- 2 केवल आवंटित वाहन से ही ईवीएम के परिवहन का निर्देश।**
- 3 मॉक पोल और वास्तविक मतदान कार्य समय पर आरंभ करने की हिदायत।**
- 4 रूट चार्ट सत्यापन और ए.एम.पी. व्यवस्था की समीक्षा का आदेश।**
- 5 आपात स्थिति में तुरंत आरओ/एआरओ को रिपोर्ट करने का निर्देश।**

मतदान दिवस तथा उससे सभी कार्यों और दायित्वों की 24 घंटे पूर्व किए जाने वाले विस्तृत जानकारी दी गई।

प्रियंका गांधी ने पूर्णिमा में महागठबंधन प्रत्याशियों के समर्थन में किया अपील



न्यूज स्केल पूर्णिमा

शनिवार को पूर्णिमा सदर विधानसभा क्षेत्र 62 के झील टोला मैदान में आयोजित जनसभा को संबोधित करते हुए कांग्रेस सांसद प्रियंका गांधी ने महागठबंधन समर्थित उम्मीदवारों के पक्ष में मतदाताओं से समर्थन की अपील की। प्रियंका गांधी ने सभा में उपस्थित लोगों का धन्यवाद किया और कहा कि पूर्णिमा, कसबा, धमदाहा और बनमनखी से महागठबंधन के सभी उम्मीदवारों को उनके क्षेत्र की भलाई और विकास की दृष्टि से समर्थन दिया जाना

चाहिए। प्रियंका गांधी ने अपने संबोधन में बिहार में रोजगार, शिक्षा और किसान समस्याओं पर सरकार की नीतियों पर चिंता व्यक्त की। उन्होंने कहा कि पलायन की समस्या गंभीर है और युवा रोजगार की तलाश में अपने घर-परिवार को छोड़कर दूसरे राज्यों में जाने को मजबूर हैं। उन्होंने केंद्र और राज्य सरकार पर किसानों को उचित मूल्य नहीं देने, महंगाई बढ़ाने और सरकारी संस्थानों का निजीकरण करने का आरोप लगाया। साथ ही महिलाओं के नाम पर चुनावी राशि देने की नीतियों पर

सवाल उठाया। सभा में राजस्थान के पूर्व उप मुख्यमंत्री सचिन पायलट, पूर्णिमा के सांसद राजेश रंजन उर्फ पप्पू यादव, महापौर विभा कुमारी, पूर्णिमा सदर विधानसभा से कांग्रेस प्रत्याशी जितेंद्र यादव, धमदाहा से राजद प्रत्याशी संतोष कुशवाहा, कसबा से इरफान आलम और बनमनखी से कांग्रेस प्रत्याशी देवनारायण रजक सहित महागठबंधन के अन्य नेता मौजूद थे।

पूर्णिमा सांसद पप्पू यादव ने कहा कि इस बार बिहार में सत्ता परिवर्तन होना तय है और कोसी-सीमांचल क्षेत्र



में महागठबंधन की जीत सुनिश्चित है। उन्होंने लोगों से सभी महागठबंधन समर्थित उम्मीदवारों को समर्थन देने की अपील की। जनसभा को संबोधित करते हुए जितेंद्र यादव ने प्रियंका गांधी, सचिन पायलट और पप्पू यादव का स्वागत किया। उन्होंने कहा कि प्रियंका गांधी और राहुल गांधी से जनता की बहुत उम्मीदें हैं और पूर्णिमा सदर से उनकी जीत से 40 वर्षों के बाद कांग्रेस की झोली भरने का अवसर मिलेगा। उन्होंने क्षेत्र के लोगों से समर्थन की अपील की। महापौर विभा कुमारी ने भी जनता से अपील

की कि वे नगर निगम चुनाव में दिखाए गए भरोसे की तरह इस विधानसभा चुनाव में भी महागठबंधन समर्थित प्रत्याशी जितेंद्र यादव को विजयी बनाने में सहयोग करें। उन्होंने लोगों को भरोसा दिलाया कि जितेंद्र यादव उनकी उम्मीदों पर खरा उतरेंगे। सभा में सभी नेताओं ने विकास, शिक्षा, रोजगार और महिलाओं के कल्याण पर जोर देते हुए लोगों से शांतिपूर्ण और जागरूक मतदान की अपील की। इस कार्यक्रम में भारी संख्या में समर्थक शामिल रहे और पूरे क्षेत्र में उत्साहपूर्ण माहौल देखा गया।

मजरा भवानीपुर में महागठबंधन की चुनावी सभा संपन्न

यूपी के पूर्व मुख्यमंत्री अखिलेश सिंह यादव ने महागठबंधन की जीत का किया दावा



न्यूज स्केल पूर्णिमा

धमदाहा विधानसभा क्षेत्र के मजरा भवानीपुर में शनिवार को महागठबंधन की ओर से आयोजित चुनावी जनसभा बड़ी संख्या में स्थानीय नागरिकों की उपस्थिति में संपन्न हुई। सभा को उत्तर प्रदेश के पूर्व मुख्यमंत्री अखिलेश सिंह यादव ने संबोधित किया। अखिलेश सिंह यादव ने अपने संबोधन में बिहार की वर्तमान राजनीतिक और आर्थिक स्थिति पर चर्चा करते हुए कहा कि राज्य में युवाओं, किसानों

और महिलाओं के हितों को ध्यान में रखते हुए बदलाव की आवश्यकता है। उन्होंने सभी वर्गों के मतदाताओं से आह्वान किया कि वे अपने मत का प्रयोग सोच-समझकर करें और आने वाले विधानसभा चुनाव में सक्रिय भागीदारी सुनिश्चित करें। सभा में महागठबंधन के अन्य नेता भी उपस्थित रहे। इनमें राजद के जिलाध्यक्ष दिलीप यादव, धमदाहा विधानसभा प्रभारी बिनोद कुमार यादव, कांग्रेस नेत्री अल्का लंबा, सांसद प्रतिनिधि अफरोज आलम,

वीआईपी नेता भोला सहनी के साथ-साथ स्थानीय प्रतिनिधि जैसे मजरा मुखिया रागिव अहसन, पैक्स अध्यक्ष प्रकाश भारती, पूर्व मुखिया पवन यादव और अन्य गणमान्य नेता शामिल थे। सभा के दौरान महागठबंधन के उम्मीदवार संतोष कुमार कुशवाहा (धमदाहा विधानसभा) और पूनम पासवान (कोढ़ा विधानसभा) मंच पर उपस्थित रहे। इस दौरान मतदाताओं को जागरूक करने पर विशेष जोर दिया गया। मतदान करने की अपील की।

धमदाहा में लेसी सिंह का रोड शो : विकास और समानता पर जोर



न्यूज स्केल धमदाहा

शनिवार को धमदाहा विधानसभा क्षेत्र की प्रतिनिधि लेसी सिंह ने धमदाहा नगर पंचायत, मीरगंज चौक और आसपास की विभिन्न पंचायतों में रोड शो आयोजित किया। इस दौरान उन्होंने स्थानीय लोगों से संवाद किया और क्षेत्र में चल

रहे विकास कार्यों और आगामी योजनाओं पर चर्चा की। लेसी सिंह ने कहा कि मुख्यमंत्री नीतीश कुमार के नेतृत्व में बिहार में व्यापक विकास कार्य हुए हैं और धमदाहा क्षेत्र भी इस प्रगति का हिस्सा रहा है। उन्होंने कहा कि धमदाहा वासियों की सेवा उनके लिए प्राथमिकता है और क्षेत्र के विकास हेतु

लगातार प्रयास किए जा रहे हैं। उन्होंने आगे कहा, “धमदाहा विधानसभा मेरा परिवार है। पिछले 20 वर्षों में धमदाहा का विकास करते हुए हमने जाति-धर्म से ऊपर उठकर काम किया है। विकास की प्रक्रिया में समानता और ईमानियत का दृष्टिकोण हमेशा प्राथमिक रहा है।”

चोरी की मोटरसाइकिल के साथ युवक गिरफ्तार

न्यूज स्केल पूर्णिमा

आगामी विधानसभा चुनाव के मद्देनजर सुरक्षा सतर्कता के बीच फणीश्वरनाथ रेणु टी0ओपी0 (के0हाट थाना) की पुलिस टीम ने शुक्रवार को गुप्त सूचना पर छापामारी कर चोरी की एक



मोटरसाइकिल के साथ

एक अभियुक्त को गिरफ्तार

पूर्णिमा में भोजपुरी सुपरस्टार पवन सिंह ने एनडीए समर्थित भाजपा प्रत्याशी विजय खेमका के पक्ष में मांगा समर्थन



न्यूज स्केल पूर्णिमा

शनिवार को रंगभूमि मैदान में भोजपुरी सुपरस्टार पवन सिंह ने एनडीए समर्थित भाजपा प्रत्याशी विजय खेमका के पक्ष में एक भव्य जनसभा को संबोधित किया। कार्यक्रम में बड़ी संख्या में श्रोता उपस्थित थे, जिन्होंने पवन सिंह का उत्साहपूर्ण स्वागत किया। बड़ी संख्या में रंगभूमि मैदान में उपस्थित जनसमूह में पवन सिंह सीधे मंच तक

नहीं पहुँच सके और भीड़ के बीचों बीच रथ पर सवार होकर जनता का अभिवादन किया। इस दौरान जनसभा का मुख्य आकर्षण पवन सिंह का मंचीय प्रदर्शन और उनकी संवाद शैली रही। उन्होंने उपस्थित लोगों से सीधे बातचीत की और अपने अनुभव साझा किए। पवन सिंह ने कहा, “हम सभी का कर्तव्य है कि हम बिहार के विकास और विकसित पूर्णिमा बनाने के लिए सही दिशा में कदम उठाएं।

उन्होंने कहा कि एनडीए की सरकार इस दिशा में बिहार के विकास को सुनिश्चित कर सकती है।” उन्होंने इस दौरान भाजपा प्रत्याशी को समर्थन देने की अपील की, लेकिन आचार संहिता का पालन करते हुए किसी तरह के सीधे चुनावी आग्रह से परहेज किया। सभा में उपस्थित लोगों ने पवन सिंह के गीतों का आनंद लिया और मंच पर उनके आगमन पर जोरदार तालियों और जयकारों से स्वागत

किया। जन सभा में भोजपुरी पावर स्टार पवन सिंह को देखने और सुनने ग्रामीण और शहरी क्षेत्रों से बड़ी संख्या में लोग रंगभूमि मैदान में उपस्थित थे, जिसमें खासकर महिलाओं की संख्या अधिक दिखी। इस अवसर पर स्थानीय गणमान्य व्यक्ति और नेता भी मौजूद थे। पवन सिंह के साथ रथ पर एनडीए समर्थित भाजपा प्रत्याशी विजय खेमका सवार थे,

वही मंच पर उप महापौर पल्लवी गुप्ता, भाजपा जिला अध्यक्ष मनोज सिंह, और जदयू के जिला अध्यक्ष, पूर्व अध्यक्ष तथा अन्य गणमान्य नागरिक उपस्थित थे। इस दौरान जनसभा में पवन सिंह के साथ फोटो खिंचवाने और गीतों का आनंद लेने के लिए लोग काफी उत्साह दिखा युवाओं में सेल्फी लेने की होड़ लगी रही।

जिला पूर्णिमा के रूप में हुई है। पुलिस ने बताया कि अभियुक्त के खिलाफ अग्रिम

कार्रवाई की जा रही है पुलिस अधिकारियों ने कहा कि चुनाव के दौरान सुरक्षा व्यवस्था को मजबूत करने के

लिए लगातार छापामारी और निगरानी अभियान जारी रहेगा।

पूर्णिया में चुनावी तैयारी तेज़ : डीएम अंशुल कुमार ने डिस्पैच व्यवस्था का किया निरीक्षण

11 नवंबर को सातों विधानसभा क्षेत्रों में मतदान, पूर्णिया कॉलेज और जिला स्कूल बने मतगणना केंद्र

न्यूज स्केल पूर्णिया

पूर्णिया मे पहली बार
बनगा दो मतगणना केंद्र

बिहार विधानसभा आम निर्वाचन 2025 के दूसरे चरण के मतदान को लेकर पूर्णिया जिले में तैयारियाँ अंतिम चरण में पहुँच चुकी हैं। जिले के सभी सात विधानसभा क्षेत्रों—बनमनखी, धमदाहा, पूर्णिया, रुपौली, अमौर, बायसी और कसबा—में 11 नवम्बर को वोटिंग होगी। इसी संदर्भ में जिला निर्वाचन पदाधिकारी सह जिलाधिकारी अंशुल कुमार (भा.प्र.से.) ने शनिवार को पूर्णिया कॉलेज



और जिला स्कूल, पूर्णिया स्थित डिस्पैच सेंटरों का निरीक्षण किया। निरीक्षण के दौरान डीएम ने मतदान कर्मियों को डिस्पैच करने की प्रक्रिया, मतदान सामग्रियों के वितरण और सुरक्षा प्रबंधन की समीक्षा की। उन्होंने स्पष्ट निर्देश दिए कि डिस्पैच से जुड़ी सभी तैयारियाँ समय पर

और पूरी पारदर्शिता के साथ सुनिश्चित की जाएँ। डीएम ने अधिकारियों को बताया कि मतदान प्रक्रिया में देरी या त्रुटि नहीं होनी चाहिए और सुरक्षा व्यवस्था पर विशेष ध्यान दिया जाए।
पहली बार दो केंद्रों पर होगी मतगणना
इस बार जिले में मतगणना



के लिए विशेष व्यवस्था की गई है। पूर्णिया कॉलेज में बनमनखी, धमदाहा, पूर्णिया और रुपौली विधानसभा क्षेत्रों के मतों की गणना होगी। वहीं, जिला स्कूल, पूर्णिया में अमौर, बायसी और कसबा विधानसभा क्षेत्रों के मतों की गिनती की जाएगी। यह पहली बार है जब दोनों संस्थानों में अलग-अलग विधानसभा क्षेत्रों के

लिए मतगणना केंद्र बनाए गए हैं। प्रशासन का उद्देश्य है कि गणना प्रक्रिया अधिक व्यवस्थित और पारदर्शी ढंग से संपन्न हो।
मतदान स्थल पर प्रशासन की रहेगी पूरी मुस्तैदी
निरीक्षण के दौरान डीएम अंशुल कुमार ने सुरक्षा, संचार और यातायात

व्यवस्थाओं की भी समीक्षा की। उन्होंने संबंधित विभागों को निर्देश दिए कि मतदान स्थल पर सुरक्षा गार्ड, पुलिस बल और यातायात नियंत्रण पूरी तरह प्रभावी ढंग से तैनात रहें। इसके अलावा, डिस्पैच प्रक्रिया में किसी भी प्रकार की अनियमितता नहीं होनी चाहिए।

निरीक्षण : डीएम अंशुल कुमार ने पूर्णिया कॉलेज और जिला स्कूल स्थित डिस्पैच सेंटरों का निरीक्षण किया।

डिस्पैच व्यवस्था : मतदान कर्मियों की तैनाती, मतदान सामग्री का वितरण और सुरक्षा प्रक्रिया की समीक्षा की गई।

मतगणना केंद्र : पूर्णिया कॉलेज में बनमनखी, धमदाहा, पूर्णिया और रुपौली; जिला स्कूल में अमौर, बायसी और कसबा विधानसभा क्षेत्रों के मतों की गिनती होगी।

पहली बार दो केंद्र : मतगणना के लिए दो अलग-अलग केंद्र बनाए गए हैं, ताकि प्रक्रिया व्यवस्थित और पारदर्शी हो।

प्रशासन की मुस्तैदी : सुरक्षा, संचार और यातायात व्यवस्थाओं की समीक्षा कर अधिकारियों को सख्त निर्देश जारी किए गए।

जिला प्रशासन का लक्ष्य है कि पूर्णिया जिले में मतदान और मतगणना दोनों प्रक्रियाएं शांतिपूर्ण, पारदर्शी और दक्षता के साथ संपन्न हों। डीएम ने सभी अधिकारियों और कर्मचारियों से आग्रह किया कि वे अपनी जिम्मेदारियों को पूरी ईमानदारी और समयबद्ध तरीके से निभाएं।

जानकीनगर में STF की छापामारी : हथियार के साथ अभियुक्त गिरफ्तार

न्यूज स्केल बनमनखी

आगामी विधानसभा चुनाव के मद्देनजर सुरक्षा व्यवस्था को मजबूत करने के तहत जानकीनगर थाना पुलिस ने आज STF पूर्णिया के सहयोग से छापामारी की। इस कार्रवाई में एक दोनाली बंदूक एवं एक खोखा के साथ एक अभियुक्त को गिरफ्तार किया गया। गिरफ्तार अभियुक्त की पहचान राजन यादव उर्फ केदारनाथ यादव (45 वर्ष), पुत्र सत्यनारायण यादव, निवासी लादुगढ़, वार्ड नं0 15, थाना जानकीनगर, जिला पूर्णिया के रूप में हुई है। पुलिस ने बताया कि अभियुक्त के खिलाफ अग्रिम कार्रवाई की



जा रही है और मामले की जांच जारी है। जानकारी के अनुसार, यह कार्रवाई स्थानीय सुरक्षा एजेंसियों और STF के समन्वय का हिस्सा है, ताकि चुनाव के दौरान कानून व्यवस्था सुनिश्चित की जा सके और किसी भी प्रकार की अप्रिय घटना को रोका जा सके। पुलिस ने आम जनता से अपील की है कि वे संदिग्ध गतिविधियों की जानकारी तुरंत थाना या नजदीकी पुलिस अधिकारियों को दें।

शिवानी देवी सरस्वती विधा मंदिर गुलाबबाग में पूर्व छात्र सम्मेलन में साझा हुआ अनुभव, छात्रों को भविष्य की ओर प्रेरित किया गया

न्यूज स्केल पूर्णिया

शिवानी देवी सरस्वती विद्या मंदिर, गुलाबबाग के प्रांगण में लोक शिक्षा समिति, बिहार द्वारा आयोजित पूर्व छात्र सम्मेलन में पुराने और वर्तमान छात्रों के बीच एक उत्साहपूर्ण मिलन हुआ। इस कार्यक्रम का उद्देश्य विद्यार्थियों के समग्र विकास को उजागर करना और उन्हें भविष्य में निरंतर उन्नति के लिए प्रेरित करना बताया गया। सम्मेलन का शुभारंभ दीप प्रज्ज्वलन के साथ हुआ। दीप प्रज्ज्वलन संयुक्त रूप से रामलाल सिंह (प्रदेश सचिव, लोक शिक्षा समिति बिहार), डॉ. हरिनंदन राय (अध्यक्ष), अमित कुमार



(सह सचिव) और विष्णु शर्मा (कोषाध्यक्ष) ने किया। दीप प्रज्ज्वलन का यह शुभारंभ कार्यक्रम में उपस्थित सभी भैया-बहनों के लिए नए ऊर्जा और सकारात्मक सोच का प्रतीक बना।
उद्देश्य : समग्र विकास और प्रेरणा : कार्यक्रम का मुख्य उद्देश्य था कि पूर्व छात्र अपने अनुभव साझा करें और वर्तमान छात्रों को प्रेरित करें कि वे शिक्षा और जीवन के हर क्षेत्र में उत्कृष्टता प्राप्त करें। इस दौरान प्रदेश सचिव रामलाल सिंह ने कहा कि विद्यालय ने स्वयं को देश की सबसे बड़ी गैर-सरकारी शिक्षण संस्थान के रूप में स्थापित किया है। उन्होंने यह भी बताया कि विद्यालय के कई पूर्व छात्र उच्च पदों पर रहते हुए देश की सेवा में निरंतर सक्रिय हैं।
प्रेरक संदेश और आह्वान प्रदेश सचिव ने सभी उपस्थित भैया-बहनों से आह्वान किया कि वे मिलकर अपने देश को शिखर पर

स्थापित करने में योगदान दें। उन्होंने कहा कि शिक्षा केवल व्यक्तिगत उन्नति का साधन नहीं, बल्कि देश की प्रगति का आधार भी है। उन्होंने पूर्व छात्रों को उनके अनुभवों के आधार पर वर्तमान विद्यार्थियों को मार्गदर्शन देने के लिए प्रोत्साहित किया।
सहभागिता और उत्साह सम्मेलन में पूर्व और वर्तमान छात्र बड़ी संख्या में उपस्थित थे। विद्यार्थियों ने अपने अनुभवों, चुनौतियों और सफलता की कहानियों को साझा किया, जिससे शिक्षा और प्रेरणा का आदान-प्रदान हुआ। कार्यक्रम में सांस्कृतिक प्रस्तुतियाँ और छात्रों के द्वारा किए गए भाषण भी शामिल थे, जिन्होंने इस सम्मेलन को और भी यादगार बना दिया।

रुस्तमपुर पंचायत के मंगुरजान मुस्लिम टोला में आग लगने से एक घर जलकर खाक, हजारों की क्षति।

न्यूज स्केल,बड़हरा कोठी।

बड़हरा कोठी प्रखंड अंतर्गत रुस्तमपुर पंचायत के वार्ड संख्या 9 मंगुरजान मुस्लिम टोला में शुक्रवार की देर रात आग लगने से एक परिवार का आशियाना राख हो गया। मिली जानकारी के अनुसार मोहम्मद रहमान आलम के घर में चूल्हे में आग रहने के कारण अचानक पूरा घर आग की चपेट में आ गया। आग लगने से घर में रखा खाने-पीने का सामान, कपड़ा, फर्नीचर, कागजात, जेवरात सहित करीब 25 हजार रुपये नकद जलकर राख हो गया।घटना के



समय रहमान आलम की पत्नी आमना खातून घर पर ही थीं। उन्होंने बताया कि उनके पति मेहनत-मजदूरी कर बाहर से 25 हजार रुपये भेजे थे, जो नकद रूप में घर में रखा था — वह भी जल गया। आग की लपटें उठती देख आमना खातून ने शोर मचाया, जिसके बाद ग्रामीणों ने दौड़कर आग पर काबू पाने की कोशिश की और काफी मशक्कत के बाद आग बुझाई जा सकी।घटना की जानकारी मिलते ही छात्र

नेता त्रिभुवन कुमार मौके पर पहुंचे और उन्होंने तुरंत बड़हरा कोठी के सीईओ एवं आरओ साहब से संपर्क कर घटना की जानकारी दी। इस संबंध में बड़हरा कोठी सीओ मोहन लाल शर्मा ने बताया कि जानकारी मिली है। कर्मचारी को मौके पर भेजकर जांच-पड़ताल कराई जाएगी और नियमानुसार पीड़ित परिवार को अनुदान राशि का भुगतान किया जाएगा। इस अग्निकांड से पीड़ित परिवार पूरी तरह बेघर हो गया है और स्थानीय लोगों ने प्रशासन से शीघ्र सहायता प्रदान करने की मांग की है।

को अनुदान राशि का भुगतान किया जाएगा। इस अग्निकांड से पीड़ित परिवार पूरी तरह बेघर हो गया है और स्थानीय लोगों ने प्रशासन से शीघ्र सहायता प्रदान करने की मांग की है।

कसबा में वैश्य समाज की बड़ी बैठक, चुनाव में निर्णायक भूमिका की तैयारी,वैश्य समाज ने एकजुट होकर मतदान का संकल्प लिया

न्यूज स्केल कसबा

अखिल भारतीय वैश्य महासम्मेलन, पूर्णिया प्रमंडल के सौजन्य से कसबा स्थित राणी सती मंदिर प्रांगण में वैश्य समाज की बड़ी बैठक आयोजित की गई। बैठक में कसबा और आसपास के क्षेत्रों से व्यापारी, युवा, सामाजिक कार्यकर्ता और गणमान्य व्यक्ति शामिल हुए। सभा की अध्यक्षता नगर परिषद उपाध्यक्ष सुभाष कुमार साह ने की, जबकि मंच संचालन सेवानिवृत्त यूको बैंक प्रबंधक राजेंद्र प्रसाद साह ने किया। सभी वक्ताओं ने एक स्वर में कहा कि अब समय आ गया है जब वैश्य समाज



को एकजुट होकर अपनी ताकत दिखानी होगी। प्रदेश महामंत्री अनिल कुमार साह ने अपने संबोधन में कहा कि समाज की एकता और सम्मान के लिए हमेशा प्रयास किया गया। उन्होंने आरोप लगाया कि पिछले चुनाव में समाज को टिकट न देकर टिकटों की खरीद-बिक्री की गई, जो समाज का अपमान

है। उन्होंने स्पष्ट किया कि अब वैश्य समाज केवल दर्शक नहीं रहेगा, बल्कि अपने हक की लड़ाई खुद लड़ेगा और ऐसे उम्मीदवार को समर्थन देगा जो ईमानदार, शिक्षित और समाजसेवी हों। बैठक में कई वक्ताओं ने कहा कि व्यापारिक दृष्टि से समृद्ध और ऐतिहासिक रूप से सक्रिय कसबा में

वैश्य समाज की भूमिका को नज़रअंदाज़ नहीं किया जा सकता। उपस्थित प्रतिनिधियों ने समाज की एकता पर बल दिया और आने वाले विधानसभा चुनाव में एकजुट होकर मतदान का संकल्प लिया। सभा में मौजूद लोगों ने “वैश्य एकता जिंदाबाद” और “सम्मान नहीं तो समर्थन नहीं” के नारे लगाए। बैठक में बिजय अग्रवाल, कैलाश चंद्र साह, राजु प्रसाद साह, मनीष कुमार, दिलीप कुमार, गोबिंद खलीफा, सुरेन्द्र प्रसाद मंडल, सनी कुमार, भवेश कुमार, कुंदन कुमार और दिलीप कलाकार सहित कई गणमान्य सदस्य उपस्थित थे।

बैठक सामान्य संगठनात्मक संवाद का हिस्सा : उप महापौर पल्लवी गुप्ता : नगर निगम पूर्णिया की उप महापौर पल्लवी गुप्ता ने बताया कि यह बैठक सामान्य संगठनात्मक संवाद का हिस्सा थी। उन्होंने कहा कि हमारा प्रयास है कि विकास से संबंधित हर योजना जनता तक पारदर्शी तरीके से पहुँचे और प्रशासनिक स्तर पर सहयोगात्मक माहौल बने। उन्होंने यह भी कहा कि जनप्रतिनिधि और समाजसेवी मिलकर नागरिक सुविधाओं को बेहतर बनाने के लिए कार्यरत हैं।



गतिविधियों की समीक्षा की गई तथा आगामी कार्यक्रमों की रूपरेखा पर चर्चा हुई। उपस्थित नेताओं ने कहा कि संगठन की एकजुटता और कार्यकर्ताओं के बीच समन्वय से ही विकास से जुड़े कार्यों को बेहतर ढंग से आगे बढ़ाया जा सकता है। बैठक का स्वरूप मुख्यतः संगठनात्मक समन्वय और विभिन्न विकास योजनाओं की प्रगति पर संवाद केंद्रित रहा।
जनसंपर्क और विकास पर जोर

जिससे विकास कार्यों में

सहभागिता बढ़े।
गठनात्मक एकजुटता पर बल बैठक के समापन में संगठन के पदाधिकारियों ने सामंजस्य और आपसी समन्वय बनाए रखने की आवश्यकता पर बल दिया।बैठक के दौरान किसी प्रकार की चुनावी अपील या प्रचार से संबंधित वक्तव्य नहीं दिया गया।

पूर्णिया में आज का मौसम : धूप के साथ हल्की टंड, बारिश की कोई संभावना नहीं

न्यूज स्केल पूर्णिया

आज पूर्णिया में मौसम साफ रहेगा, हल्की धुंध-भरी धूप के साथ। सुबह लगभग 16 से (61 F°) से शुरुआत होगी, और दोपहर तक तापमान प्रदान करेगा करीब 29 से (85 F°) तक। शाम होते-होते तापमान धीरे-धीरे कम होगा, और रात में लगभग 18 से (65 F°) तक गिरने की संभावना है। पूरे दिन में सूर्योदय से



लेकर दो-तीन बजे तक वातावरण में हल्की गर्मी महसूस होगी — धूप में रहना थोड़ा गर्म महसूस हो सकता है, इसलिए मध्यम मेहनत वाले काम के लिए दोपहर का समय थोड़ा कठिन हो सकता है। हल्की चिलचिलाती धूप और धुंध

की उपस्थिति से तापमान का असर बढ़ सकता है। शाम के समय-साथ दिन के अंत तक तापमान में गिरावट आएगी, जिससे छोटे-छोटे बच्चों और बुजुर्गों को हल्की टंड महसूस हो सकती है। रहन-सहन में गर्म कपड़े या हल्की शॉल ले

जाना बेहतर रहेगा। वायु में कोई विशेष वर्षा-संकेत नहीं है, इसलिए बाहर निकलने या यात्रा की योजना बना सकते हैं — बस तपती धूप से बचने के लिए दोपहर के समय में सावधानी रखें। कुल मिलाकर, आज का दिन मौसम के लिहाज से अनुकूल है, लेकिन तापमान के उतार-चढ़ाव का ध्यान रखना उपयोगी रहेगा।

प्रेक्षकों ने लिया चुनावी तैयारियों का जायज़ा, निष्पक्ष व शांतिपूर्ण मतदान के दिए निर्देश

न्यूज स्केल पूर्णिमा

बिहार विधानसभा आम निर्वाचन 2025 को लेकर जिला प्रशासन की तैयारियों का जायज़ा लेने के लिए भारत निर्वाचन आयोग द्वारा प्रतिनियुक्त सामान्य प्रेक्षकों ने शुक्रवार को अपने-अपने विधानसभा क्षेत्रों में व्यापक निरीक्षण किया। प्रेक्षकों ने विभिन्न मतदान केंद्रों का दौरा कर अधिकारियों को शांतिपूर्ण, निष्पक्ष एवं पारदर्शी मतदान सुनिश्चित करने के निर्देश दिए।



प्रशासन ने स्पष्ट किया है कि निर्वाचन आयोग के निर्देशानुसार सभी मतदान केंद्रों पर सुरक्षा, परिवहन और संचार व्यवस्था को लेकर सतत निगरानी रखी जा रही है, ताकि आगामी मतदान पूरी निष्पक्षता और शांति के साथ सम्पन्न हो सके।

अमौर विधानसभा में प्रेक्षक वी. सनमुगम का दौरा : 56-अमौर विधानसभा क्षेत्र के सामान्य प्रेक्षक वी. सनमुगम (भा.प्र.से.) ने शुक्रवार को

क्षेत्र के विभिन्न इलाकों का भ्रमण किया। उन्होंने कई मतदान केंद्रों का निरीक्षण करते हुए निर्वाचन प्रक्रिया की तैयारियों की जानकारी ली और संबंधित पदाधिकारियों को आवश्यक दिशा-निर्देश दिए।

को आवश्यक दिशा-निर्देश दिए। उन्होंने कहा कि प्रत्येक स्तर पर निर्वाचन आयोग के दिशा-निर्देशों का पालन सुनिश्चित किया जाए ताकि मतदान निष्पक्ष और शांतिपूर्ण

बायसी में साहब सिंह ने वालंटियर्स से की बैठक

57-बायसी विधानसभा के सामान्य प्रेक्षक साहब सिंह (भा.प्र.से.) ने क्षेत्र के विभिन्न हिस्सों का दौरा कर स्थानीय लोगों से संवाद किया। उन्होंने मतदाताओं को लोकतंत्र के इस महापर्व में सक्रिय भागीदारी के लिए प्रेरित किया। प्रेक्षक ने बायसी प्रखंड के वालंटियर्स के साथ बैठक भी की और शांतिपूर्ण मतदान सुनिश्चित करने हेतु आवश्यक दिशा-निर्देश दिए।

कसबा में हरजिंदर सिंह ने मतदान केंद्रों का किया निरीक्षण : 58-कसबा विधानसभा के सामान्य प्रेक्षक हरजिंदर सिंह (भा.प्र.से.) ने अपने क्षेत्र के विभिन्न मतदान केंद्रों का निरीक्षण किया। उन्होंने संबंधित अधिकारियों को निर्वाचन कार्य में पारदर्शिता, निष्पक्षता और सतर्कता बरतने के निर्देश देते हुए कहा कि किसी भी स्तर पर लापरवाही बर्दाश्त नहीं की जाएगी।

पूर्णिमा मेडिकल कॉलेज में आई बैंक और आई कलेक्शन सेंटर स्थापना की दिशा में दधीचि देहदान समिति की महत्वपूर्ण पहल

न्यूज स्केल पूर्णिमा

मेडिकल कॉलेज में आई बैंक और आई कलेक्शन सेंटर स्थापना का लेकर दधीचि देहदान समिति और जीएमसीएच के बीच बैठक

पूर्णिमा मेडिकल कॉलेज में आई बैंक और आई कलेक्शन सेंटर की स्थापना को लेकर शनिवार को जीएमसीएच के पदाधिकारी और दधीचि देहदान समिति के पदाधिकारी की संयुक्त रूप से एक अहम बैठक आयोजित की गई। बैठक की अध्यक्षता पीएमसीएच के सुपरिंटेंडेंट डॉ. संजय कुमार ने की। बैठक में दोनों पक्षों ने



मेडिकल कॉलेज में आई बैंक और आई कलेक्शन सेंटर की स्थापना को लेकर दधीचि देहदान समिति द्वारा की गयी पहल की योजनाओं और उसके क्रियान्वयन प्रक्रिया पर विस्तार से चर्चा की। बैठक में शामिल प्रमुख सदस्य इस महत्वपूर्ण बैठक में दधीचि देहदान समिति की ओर से संस्था के प्रदेश उपाध्यक्ष डॉ. अनिल कुमार गुप्ता, जिला

अध्यक्ष हेना सईद, सचिव रविंद्र कुमार शाह और सह सचिव प्रेम कुमार उपस्थित थे। वहीं, जीएमसीएच की ओर से नेत्र विभाग के सभी चिकित्सक एवं सहकर्मि बैठक में शामिल हुए।

आई बैंक की स्थापना को लेकर विस्तृत चर्चा : उपलब्ध जानकारी के अनुसार दधीचि देहदान समिति द्वारा प्रस्तुत निवेदन पत्र पर सुपरिंटेंडेंट

डॉ. संजय कुमार ने बैठक आयोजित कर आई बैंक और आई कलेक्शन सेंटर की योजनाओं के सभी पहलुओं पर जानकारी ली। डॉ अनिल कुमार गुप्ता ने बताया की मेडिकल कॉलेज के अधिकारियों की इस पहल से समिति को उम्मीद है कि जल्द ही पूर्णिमा मेडिकल कॉलेज में यह केंद्र स्थापित होगा।

सदस्य और अधिकारियों की सराहना और सहयोग

डॉ. अनिल कुमार गुप्ता ने मेडिकल कॉलेज के सभी अधिकारियों और कर्मियों को सहयोग के लिए धन्यवाद दिया। सचिव रविंद्र कुमार शाह ने सरकारी कागजातों और अन्य

बंधु तिर्की ने साधा निशाना, कहा- एनडीए सरकार ने आदिवासियों के हक का किया हनन

न्यूज स्केल धमदाहा

झारखण्ड राज्य के पूर्व मंत्री सह कांग्रेस नेता बंधु तिर्की ने शनिवार को धमदाहा स्थित राजद कार्यालय में आयोजित प्रेस कॉन्फ्रेंस में एनडीए सरकार पर आदिवासियों के हक एवं अधिकारों की अनदेखी का आरोप लगाया। उन्होंने कहा कि वर्तमान सरकार ने आदिवासी समाज के जल, जंगल और जमीन का हनन किया है। वर्षों बाद भी यह समाज अपने मौलिक अधिकारों से वंचित है और लगातार उपेक्षा का शिकार बना हुआ है। बंधु तिर्की ने कहा कि आदिवासी समाज




अब चुप नहीं बैठेगा। वह अपने हक और अधिकार के लिए संगठित होकर आवाज उठाएगा। उन्होंने आरोप लगाया कि केंद्र और राज्य की एनडीए सरकारों ने गरीब एवं वंचित वर्गों के विकास की दिशा में कोई ठोस कदम नहीं उठाया है। पूर्व मंत्री ने कहा कि आदिवासी जनसंख्या के अनुपात में सम्मान और अधिकार की मांग के साथ अब महागठबंधन के पक्ष में खड़ा है। उन्होंने कहा कि धमदाहा के आदिवासी समाज ने संकल्प लिया है कि इस बार महागठबंधन के प्रत्याशी के पक्ष में मतदान करेगा। उनका विश्वास है कि जब राज्य में महागठबंधन की सरकार बनेगी, तब आदिवासी समाज को उसका उचित हक और अधिकार मिलेगा। इस दौरान मौके पर बड़ी संख्या में स्थानीय आदिवासी नेता एवं समाज के प्रतिनिधि मौजूद थे।

बैसा में मतदान के परत मतदाताओं में जागरूकता बढ़ाने को लेकर शिक्षकों ने निकाली बाइक रैली

न्यूज स्केल बैसा (पूर्णिमा)

आगामी 11 नवम्बर को विधानसभा चुनाव के मद्देनजर जिला पदाधिकारी के निर्देशानुसार मतदाताओं की हिस्सेदारी बढ़ाने के लिए बैसा प्रखंड में शनिवार को एक विशेष मतदाता जागरूकता बाइक रैली का आयोजन किया गया। यह रैली स्वीप कार्यक्रम के अंतर्गत बीआरसी बैसा के समन्वय में आयोजित की गई। रैली का शुभारंभ बीआरसी से प्रखंड शिक्षा अधिकारी (बीईओ) संगीत कुमारी ने हरी झंडी दिखाकर किया। रैली प्रखंड मुख्यालय, रौटा बाजार सहित आसपास



के विभिन्न इलाकों का भ्रमण करते हुए पुनः प्रखंड मुख्यालय लौटकर संपन्न हुई। इस दौरान रैली में शामिल शिक्षक और अन्य प्रतिनिधियों ने बैनर और पोस्टरों के माध्यम से आम लोगों को मतदान के प्रति जागरूक किया और शांतिपूर्वक एवं निर्भीक होकर अपने मताधिकार का प्रयोग करने के लिए प्रेरित किया। रैली में विभिन्न संकुल संसाधन केंद्रों के समन्वयक, संबंधित विद्यालयों के

प्रधानाचार्य और शिक्षक उपस्थित थे। मुख्य रूप से इस रैली में बीईओ संगीत कुमारी, एमडीएम पदाधिकारी गौतम बैठा, शिक्षक संघ के प्रखंड सचिव आदिल अनवर, शिक्षक मो गुलफाम, मो शाकिब

अतहर, मो जुबैर अनवर, बंधनाथ सिंह और मो बाबर आदि शामिल थे। इस अवसर पर बीईओ संगीत कुमारी ने कहा कि लोकतंत्र में प्रत्येक नागरिक का मत महत्वपूर्ण होता है। उन्होंने आम लोगों से अपील की कि वे अपने मताधिकार का प्रयोग अवश्य करें और मतदान के दौरान किसी भी प्रकार की भय या दबाव से दूर रहें। उन्होंने शिक्षकों और उपस्थित प्रतिनिधियों से कहा कि वे स्थानीय लोगों में मतदाता जागरूकता फैलाने के लिए निरंतर प्रयास करते रहें। शिक्षकों ने रैली के दौरान आम जनता को मतदान प्रक्रिया, मतदाता सूची में नाम जांचने, ईवीएम और

शपथ ग्रहण व संवाद कार्यक्रम के जरिये जीविका दीदियों ने किया मतदाताओं को जागरूक



न्यूज स्केल बनमन्खी

239 और 240 पर ममता CLF एवं राधा ग्राम संगठन की जीविका दीदियों द्वारा शपथ ग्रहण, संवाद, रंगोली तथा जागरूकता कार्यक्रम का आयोजन किया गया। कार्यक्रम में मतदान के महत्व गतिविधियों के अंतर्गत मतदाता जागरूकता अभियान लगातार चलाया जा रहा है। इसी क्रम में शनिवार को बनमनखी प्रखंड के रूपौली उत्तर पंचायत के ग्राम रूपौली उत्तर स्थित बूथ संख्या

टीकापट्टी थाना क्षेत्र में बाइक हादसे में युवक की मौत

न्यूज स्केल रुपौली

गोरियार गांव के 21 वर्षीय सिन्दू कुमार की चपहरी-पेट्रोल पंप से लौटते समय सड़क हादसे में मौत, पोस्टमार्टम के लिए भेजा गया

पूर्णिमा जिले के टीकापट्टी थाना क्षेत्र के गोरियार गांव में बीते शुक्रवार की शाम एक दर्दनाक सड़क हादसे में 21 वर्षीय युवक की मौत हो गई। मृतक सिन्दू कुमार, पिता नरेश सहनी, गोरियर माल टोला वार्ड-7 के निवासी थे। वह अपने दोस्तों के साथ बाइक से चपहरी पेट्रोल पंप तेल लेने गए थे। जानकारी के अनुसार, घर लौटते समय चपहरी से



गोरियार आने वाले मार्ग पर पीपल वृक्ष के समीप दुर्घटना हुई। आसपास मौजूद लोगों ने तुरंत सिन्दू को रुपौली रेफरल अस्पताल पहुंचाया, लेकिन डॉक्टरों ने उसे मृत घोषित कर दिया।

टीकापट्टी थाना अध्यक्ष ने मौके पर पहुंचकर पंचनामा तैयार किया और शव को पोस्टमार्टम के लिए भेज दिया। घटना की जानकारी मिलते ही मृतक की माँ सलीता देवी

का हाल बुरा हो गया और वे रो-रोकर अचेत अवस्था में दिखीं। इसके साथ ही परिवार के अन्य सदस्य और संबंधी मौके पर पहुंचकर परिवार को ढाढ़स बंधा रहे हैं।

स्थानीय लोग और परिचित घटना पर गहरा शोक व्यक्त कर रहे हैं। पुलिस ने दुर्घटना की प्रारंभिक जांच शुरू कर दी है और मामले की गंभीरता को देखते हुए आगे की कार्रवाई जारी है।

धमदाहा में बीसीएम, आशा कार्यकर्ता, शिक्षक और बच्चे कर रहे हैं मतदाताओं को मतदान के महत्व के प्रति प्रेरित

न्यूज स्केल धमदाहा

बिहार विधानसभा आम निर्वाचन 2025 के दृष्टिगत धमदाहा-61 विधानसभा क्षेत्र के के. नगर प्रखंड में मतदाता जागरूकता अभियान की विभिन्न गतिविधियां आयोजित की गईं। जिला निर्वाचन पदाधिकारी सह जिला पदाधिकारी अंशुल कुमार के दिशा-निर्देश में संबंधित अधिकारियों एवं कर्मचारियों ने लगातार अभियान चलाते हुए मतदाताओं को मतदान के महत्व के प्रति जागरूक किया। बूथ संख्या 361, 362, 385 और 386 के मजरा कामाख्याकी स्थान पर



बीसीएम, आशा फैसिलिटेटर, आशा कार्यकर्ता, स्कूली बच्चे और शिक्षक मौजूद थे। उन्होंने शपथ ग्रहण कार्यक्रम, संस्था चौपाल, जागरूकता रैली, रंगोली और जागरूकता गीत जैसे माध्यमों से सभी योग्य मतदाताओं को मतदान के महत्व को समझाया और उन्हें 11 नवम्बर 2025 को मतदान करने के लिए प्रेरित किया।

अधिकारियों ने बताया कि इस तरह के अभियान का उद्देश्य न केवल मतदान में बढ़ोतरी करना है, बल्कि मतदाताओं को अपने संवैधानिक अधिकार के प्रति जागरूक करना भी है। स्थानीय लोगों ने इस पहल की सराहना की और कहा कि इस तरह की गतिविधियां लोकतंत्र को मजबूत बनाने में मददगार साबित होंगी।

महिला पर्यवेक्षिका एवं सेविकाओं ने रैली निकाल कर किया मतदाताओं को जागरूक



न्यूज स्केल कसबा

275, 376, 289, 290 एवं 291 पर महिला पर्यवेक्षिका एवं सेविकाओं द्वारा मतदाता जागरूकता रैली निकाली गई। रैली के दौरान महिलाओं ने लोगों से अपील की कि 11 नवम्बर 2025 को अपने मताधिकार का अवश्य प्रयोग करें। अभियान का मुख्य संदेश था — “हमारा वोट, हमारा अधिकार।”

अररिया में विधानसभा चुनाव 2025 हेतु ईवीएम-वीवीपैट का तृतीय सप्लीमेंट्री रैंडमाइजेशन संपन्न

अररिया, (हि.स.)। बिहार विधानसभा आम निर्वाचन 2025 के क्रम में अररिया जिले में अन्य जिला कटिहार से प्राप्त 250 वीवीपैट का तृतीय सप्लीमेंट्री (द्वितीय) रैंडमाइजेशन प्रक्रिया शनिवार को परमान सभागार (NIC) में पारदर्शी तरीके से संपन्न हुई। यह प्रक्रिया भारत निर्वाचन आयोग के दिशा-निर्देशों के तहत EVM 2.0 Management System (EMS) पोर्टल के माध्यम से की गई।

निर्वाचन पदाधिकारी, प्रेक्षक व अन्यर्थियों की उपस्थिति में संपन्न प्रक्रिया : इस रैंडमाइजेशन प्रक्रिया में संबंधित विधानसभा निर्वाचन क्षेत्रों—46-नरपतगंज, 47-रानीगंज (अ.जा.), 48-फारबिसगंज, 49-अररिया, 50-जोकीहाट एवं 51-सिकटी—के निर्वाची



पदाधिकारी, निर्वाचन प्रेक्षक तथा चुनाव लड़ने वाले अभ्यर्थी अथवा उनके प्रतिनिधि मौजूद रहे। प्रक्रिया पूर्णतः पारदर्शी और तकनीकी रूप से नियंत्रित रही।

कटिहार से प्राप्त वीवीपैट का FLC OK के बाद किया गया आवंटन : कटिहार जिले से प्राप्त कुल 250 वीवीपैट में से 243 मशीनें FLC (First Level Checking) प्रक्रिया में OK पाई गईं। इसके अतिरिक्त पूर्व से FLC OK की गई 44 कंट्रोल यूनिट (CU) और

611 बैलेट यूनिट (BU) को भी सम्मिलित करते हुए रैंडमाइजेशन किया गया। इस प्रक्रिया के तहत उपलब्ध मशीनों को विधानसभावार और मतदान केंद्रवार यादृच्छिक (Random) ढंग से आवंटित किया गया।

मतदान केंद्रवार सुरक्षित ईवीएम आवंटन व सूची साझा तृतीय सप्लीमेंट्री (द्वितीय) रैंडमाइजेशन पूर्ण होने के उपरांत विधानसभावार आवंटित ईवीएम व वीवीपैट की सूची सभी प्रत्याशियों या उनके प्रतिनिधियों

के साथ साझा की गई। ये मशीनें मतदान दिवस के दिन संबंधित मतदान केंद्रों पर उपयोग में लाई जाएंगी। सुरक्षित रखी गई अतिरिक्त मशीनों का उपयोग केवल किसी खराब मशीन के प्रतिस्थापन (Replacement) हेतु किया जाएगा।

भारत निर्वाचन आयोग के दिशा-निर्देशों के अनुरूप संपूर्ण प्रक्रिया : रैंडमाइजेशन प्रक्रिया पूर्णतः भारत निर्वाचन आयोग के दिशा-निर्देशों और इलेक्ट्रॉनिक वोटिंग

मतदान केंद्रों पर निर्बाध टेलीकॉम नेटवर्क कनेक्टिविटी सुनिश्चित करने को ले बैठक

कटिहार, (हि.स.)। बिहार विधानसभा आम निर्वाचन, 2025 को लेकर जिले के सभी मतदान केंद्रों पर निर्बाध टेलीकॉम नेटवर्क कनेक्टिविटी सुनिश्चित करने के उद्देश्य से जिला निर्वाचन पदाधिकारी सह जिलाधिकारी अध्यक्षता में बैठक का आयोजन किया गया।

बैठक में टेलीकॉम सेवा प्रदाता कंपनियों जियो, एयरटेल एवं भारत संचार निगम लिमिटेड के प्रतिनिधियों ने भाग लिया। इस दौरान चुनावी प्रक्रिया में सहजता एवं पारदर्शिता बनाए रखने हेतु संचार सेवाओं के



महत्व पर विशेष जोर दिया गया। बैठक में जिले के सभी कमजोर नेटवर्क वाले एवं शैडो क्षेत्रों की सूची संबंधित टेलीकॉम कंपनियों के साथ साझा की गई। जिला निर्वाचन पदाधिकारी द्वारा कंपनियों को निर्देश दिए गए कि मतदान

दिवस से पूर्व इन सभी स्थानों पर नेटवर्क क्षमता में वृद्धि (बूस्ट-अप), रिपीटर की व्यवस्था तथा आवश्यक तकनीकी समायोजन अवश्य किया जाए, ताकि मतदान के दिन किसी भी प्रकार की संचार बाधा उत्पन्न न हो। टेलीकॉम कंपनियों के

प्रतिनिधियों ने जिला प्रशासन को आश्वासन दिया कि वे चुनाव की तिथि से पहले ही सभी निर्धारित मतदान केंद्रों पर पूर्ण रूप से कार्यशील और विश्वसनीय नेटवर्क सेवा उपलब्ध कराने के लिए सभी आवश्यक कदम उठाएंगे। उन्होंने इस संबंध में त्वरित और प्रभावी कार्ययोजना बनाने का भरोसा दिलाया।

जिला प्रशासन द्वारा यह सुनिश्चित किया जा रहा है कि चुनावी तैयारियां समय से और बिना किसी व्यवधान के पूरी की जाएं, जिसमें संचार सुविधा एक अहम भूमिका निभाएगी।

निष्पक्षता, पारदर्शिता और तकनीकी शुद्धता के साथ पूरी की गई है।

मतदान शुरू होने के 72 घंटा पहले भारत नेपाल सीमा होगी सील

अररिया, (हि.स.)। बिहार विधानसभा चुनाव के द्वितीय चरण में आगामी 11 नवम्बर को मतदान होगा। जिसे लेकर भारत नेपाल सीमा मतदान के शुरू होने के 72 घंटा पहले सील करने जाएगी। 8 नवम्बर संध्या छह बजे से 11 नवम्बर को मतदान संपन्न होने तक इंडो नेपाल बॉर्डर सील होने का आदेश जारी किया गया है। हालांकि आपातकालीन एवं आवश्यक सेवाओं के लिए उपयोग की जाने वाली वाहनों को उचित जांच के बाद आवागमन को लेकर छूट दी गई है।

जिलाधिकारी अनिल कुमार ने मामले को लेकर अपने ज्ञांपांक 2465 के माध्यम से कार्यालय आदेश निकालकर प्रशासनिक पुलिस अधिकारियों के साथ



कस्टम विभाग के अधिकारियों और एसएसबी 52वीं, 56 वीं और 45वीं बटालियन के कमांडेंट को भी प्रतिलिपि प्रेषित कर जानकारी दी गई है। अररिया जिलाधिकारी ने आदेश की प्रतिलिपि नेपाल मोरंग के सीडीओ और पूर्णिया के प्रमंडलीय आयुक्त और डीआईजी को भी प्रेषित की है। स्वच्छ, निष्पक्ष एवं शांतिपूर्ण मतदान को लेकर 24 सितंबर और 30 अक्टूबर 2025 को

भारत और नेपाल के सीमावर्ती क्षेत्र के अधिकारियों की समन्वय समिति की बैठक में नेपाल के अधिकारियों ने भी भारत नेपाल सीमा को सील करने पर अपनी सहमति दी थी। मामले को लेकर सीमा पार नेपाल के मोरंग जिला के सहायक प्रमुख जिला अधिकारी सरोज कोइराला ने भी भारत नेपाल सीमा सील करने को लेकर आदेश जारी कर दिया है।

कम प्रतिशत वाले क्षेत्र में मतदान के प्रति जागरूकता को लेकर जीविका दीदी का रात्रिकालीन अभियान



अररिया, (हि.स.)। अररिया में स्वीप कोषांग की ओर से मतदाता जागरूकता को लेकर कई तरह के कार्यक्रम आयोजित किए जा रहे हैं जिसमें आईसीडीएस की सेविका सहायिकाओं के साथ जीविका दीदी महत्वपूर्ण भूमिका निभाई रही है। इसी क्रम में शुक्रवार को रात्रिकालीन अभियान के तहत जीविका दीदियों ने कम मतदान प्रतिशत वाले क्षेत्र में मतदान के प्रति मतदाताओं में जागरूकता को लेकर रात्रिकालीन अभियान चलाया गया। जीविका दीदियों ने रंगोली बनाई और दीप जलाकर मजबूत लोकतंत्र के लिए अधिक से अधिक संख्या में वोट करने के लिए प्रेरित किया। जीविका दीदियों ने ग्रामीण महिलाओं को मतदान करने को लेकर शपथ भी दिलाया। जिले के अररिया, फारबिसगंज, रानीगंज आदि प्रखंडों में यह अभियान चलाया गया।

एसएसबी के साथ जिला पुलिस की भारत नेपाल सीमा क्षेत्र की संयुक्त रात्रि गश्ती

अररिया, (हि.स.)। बिहार विधानसभा चुनाव के द्वितीय चरण में 11 नवम्बर को होने वाले मतदान को लेकर अररिया जिला पुलिस की ओर से लगातार सुरक्षात्मक सभी उपाय किए जा रहे हैं। चुनाव को निर्भीक, निष्पक्ष और भयमुक्त बनाने को लेकर अररिया जिला के भारत नेपाल सीमा क्षेत्र पर स्थित थाना पुलिस और एसएसबी जवानों के द्वारा शुक्रवार की रात्रि को संयुक्त रूप से रात्रि गश्ती की गई। एसपी अंजनी कुमार के निर्देश पर सीमावर्ती थाना क्षेत्र के थानाध्यक्ष



समेत पुलिस अधिकारी रात्रि गश्ती में शामिल हुए और भयमुक्त होकर अधिक से अधिक संख्या में मतदान के दिन मतदान करने को लेकर सीमावर्ती क्षेत्र के मतदाताओं को प्रेरित किया। संयुक्त गश्ती का उद्देश्य आगामी विधानसभा चुनाव के मंहेनजर सीमा क्षेत्र में होने

वाली अवैध गतिविधियों पर निगरानी रखना, उन पर रोक लगाना तथा क्षेत्र में शांति एवं विधि-व्यवस्था बनाए रखना था। इसके अलावा जिला में चुनाव को लेकर बनाए गए 90 से अधिक चेकपॉइंट पर भी रात में विशेष जांच अभियान के तहत रात में निकलने वाले वाहनों की जांच की गई।

जोकीहाट विधानसभा निर्वाची पदाधिकारी ने मतदानकर्मियों को डिस्पैच सेंटर में योगदान का दिया सख्त निर्देश

अररिया (हि.स.)। **» जोकीहाट विधानसभा के लिए डिस्पैच सेंटर अररिया अल शम्स मिल्लिया कॉलेज निर्धारित किया गया है।** ----- **» अपर समाहर्ता अनिल कुमार झा ने आदेश की अवहेलना पर सख्त कार्रवाई की चेतावनी दी है।** -----



अररिया जिला के छह विधानसभा क्षेत्र में द्वितीय चरण के तहत 11 नवम्बर को मतदान होना है। मतदान की लगभग पूरी तैयारी जिला

प्रशासन ने कर ली है। मतदान सामग्रियों के वितरण के लिए अलग अलग विधानसभा के लिए अलग अलग स्थानों पर डिस्पैच सेंटर बनाया गया

मतदानकर्मियों को मतदान केंद्र के लिए रवाना किया जाएगा। जिला के सबसे चर्चित विधानसभा क्षेत्र जोकीहाट के लिए डिस्पैच सेंटर अररिया अल शम्स मिल्लिया कॉलेज बनाया गया है। जोकीहाट के निर्वाची पदाधिकारी सह अपर समाहर्ता अनिल कुमार झा ने सभी मतदान कर्मियों को डिस्पैच सेंटर में रविवार को योगदान का सख्त निर्देश दिया है। उन्होंने कहा कि आदेश की अवहेलना करने वाले मतदान कर्मियों के खिलाफ सख्त

कार्रवाई की जाएगी। उन्होंने बताया कि निर्भीक, निष्पक्ष और भयमुक्त चुनाव संपन्न कराने को लेकर जिला प्रशासन दृढ़ संकल्पित है और किसी तरह की लापरवाही बर्दाश्त से बाहर होगी। उन्होंने रविवार को नियुक्ति पत्र वितरित करने और सोमवार को ईवीएम समेत अन्य मतदान सामग्री मतदान केंद्रों पर भेजा जाएगा। उन्होंने कहा कि जोकीहाट विधानसभा क्षेत्र में होने वाले मतदान कर्मियों को रविवार को ही डिस्पैच सेंटर में ज्वार्निंग करना है।

बिहार विधानसभा चुनाव शांतिपूर्ण एवं पारदर्शी कराने को लेकर सभी तैयारियां पूरी

कटिहार, (हि.स.)। बिहार विधानसभा आम निर्वाचन 2025 को शांतिपूर्ण, निष्पक्ष एवं पारदर्शी तरीके से संपन्न कराने के लिए जिला प्रशासन द्वारा सभी आवश्यक तैयारियां पूरी कर ली गई हैं। इसी क्रम में जिले के सभी मतदान केंद्रों पर लाइव वेबकास्टिंग की पूरी व्यवस्था की गई है। दूसरे चरण में 11 नवम्बर को कटिहार जिले के सभी सातों विधानसभा में चुनाव होना है। इस व्यवस्था का उद्देश्य मतदान प्रक्रिया पर वास्तविक समय (रीयल-टाइम) में नजर रखना एवं इसकी पारदर्शिता सुनिश्चित करना है। वेबकास्टिंग एजेंसी द्वारा बृथ स्तर तथा जिला एवं विधानसभा स्तरीय नियंत्रण कक्षों में सभी प्रकार की



तकनीकी एवं निगरानी संबंधी व्यवस्थाएं पूर्णतः स्थापित कर दी गई हैं। इस वेबकास्टिंग प्रणाली की कार्यक्षमता की अंतिम परीक्षण को लेकर 09 नवंबर को सभी मतदान केंद्रों पर एक मॉक ड्रिल आयोजित की जाएगी। मतदान की सुरक्षा एवं अखंडता को ध्यान में रखते हुए जिले के प्रत्येक मतदान केंद्र पर केन्द्रीय सशस्त्र पुलिस बल की पर्याप्त संख्या में तैनाती की गई है, ताकि प्रत्येक

मतदाता निर्भीकता पूर्वक अपने मताधिकार का प्रयोग कर सके। जिला प्रशासन की ओर से स्पष्ट किया गया है कि मतदान प्रक्रिया की निरंतर लाइव निगरानी की जाएगी और प्रत्येक मतदान केंद्र पर सुरक्षा एवं व्यवस्था के पुख्ता इंतजाम किए गए हैं। सभी मतदाताओं से अपील है कि वे बिना किसी भय अथवा दबाव के, स्वतंत्र एवं निर्भीक होकर अपने कीमती मत का प्रयोग करें।

मतदाता एक्सप्रेस ने वोटरों को किया जागरूक

कटिहार, (हि.स.) बिहार विधानसभा चुनाव को लेकर मतदाता जागरूकता के उद्देश्य से शनिवार को स्वीप गतिविधियों के तहत मतदाता एक्सप्रेस रथ निकाला गया। यह एक्सप्रेस समाहरणालय से रवाना होकर थाना चौक, काली मंदिर चौक, एडीबी चौक होते हुए पुनः समाहरणालय परिसर में पहुंचा। कार्यक्रम में जिला स्तरीय पदाधिकारी, आईसीडीएस



कर्मि, स्कूली छात्राएं सहित आम नागरिकों उपस्थित रहे। सभी ने नागरिकों से अपील की कि वे आगामी 11 नवम्बर को अपने मताधिकार का प्रयोग अवश्य करें और लोकतंत्र को मजबूत बनायें।

मतदाता एक्सप्रेस में सुसज्जित पोस्टर, बैनर और उद्घोषणा के माध्यम से आमजन को मतदान की प्रक्रिया, वीवीपैट, ईवीएम की जानकारी और शत-प्रतिशत मतदान के लिए प्रेरित किया

गया। इस अवसर पर जिला स्वीप आइकन गायक अमर आनंद एवं प्रिया राज द्वारा जनसहभागिता सुनिश्चित करने के लिए जागरूकता गीत एवं नारे भी प्रस्तुत किये गये।

जीविका दीदियों ने जागरूकता को लेकर हथेली में रचाई मतदान के नाम मेंहदी

अररिया, (हि.स.)। विधानसभा चुनाव के दूसरे चरण में 11 नवम्बर को होने वाले मतदान को लेकर मतदाताओं को जागरूक करने की दिशा में शनिवार को जीविका दीदियों ने मतदान के नाम मेंहदी अपने हाथों में रचाई। जीविका दीदियां सामूहिक रूप से इकट्ठा होकर, जोश भरे नारों के साथ, घर-घर जाकर, मेंहदी-रंगोली बनाकर,



रैली निकाल कर, हस्ताक्षर अभियान आदि चलाकर मतदाताओं को मतदान के लिए प्रेरित कर रही है। मतदाताओं को मतदान के

महत्व और उनके अधिकार बता रही है। एक भी मतदाता न छूटे इस उद्देश्य से जिले में जीविका की ओर से मतदाता जागरूकता अभियान चलाया जा रहा है।

जा रहा है। उम्मीद की जा रही है कि मतदान के दिन जिले में मतदान का प्रतिशत निश्चित रूप से बढ़ेगा। इसके लिए जिला से लेकर प्रखंड स्तर तक स्वीप कंट्रोल रूम लगातार कार्यरत है। जिन पंचायतों में पिछले चुनाव में कम मतदान का प्रतिशत रहा है, वहां विशेष रूप से मतदाता जागरूकता अभियान चलाया जा रहा है।

सुपौल : सभी पांच विधानसभा सीटों को बरकरार रखना एनडीए के लिए चुनौती

न्यूज स्केल सुपौल

विनय कुमार मिश्र
जिले में बिहार विधानसभा आम निर्वाचन 2025 के दूसरे चरण में 11 नवंबर को मतदान होगा। जिला प्रशासन चुनाव की तैयारी में जुटी है। सुपौल, पिपरा, त्रिवेणीगंज (अजा) निर्मली और छातापुर विधानसभा क्षेत्र की जनता 11 नवंबर को मतदान करेंगे। जिले में मतदाता पुनरीक्षण के बाद कुल 15 लाख 39 हजार 242 मतदाता हैं। इनमें 8 लाख 8795 पुरुष और 7 लाख 30 हजार 433 महिला मतदाता शामिल हैं। गौरतलब है कि जिले की सभी पांच विधानसभा सीटों पर अभी एनडीए का कब्जा है। 2020 के विधानसभा चुनाव में सुपौल, पिपरा, त्रिवेणीगंज और निर्मली में जदयू के प्रत्याशी विजयी हुए थे। जबकि छातापुर विधानसभा

सीट पर भाजपा प्रत्याशी विजयी हुए थे।
सुपौल विधानसभा में चुनावी दंगल पर टिकी है मतदाताओं की नजर : सुपौल विधानसभा का चुनावी दंगल अबकी बार रोचक है। 1990 से लगातार चुनाव जीत रहे जदयू प्रत्याशी, विधायक व ऊर्जा मंत्री बिजेंद्र प्रसाद यादव को महागठबंधन के कांग्रेस प्रत्याशी मिन्नुतुल्लाह रहमानी एक बार फिर चुनावी मैदान में हैं। इसके अलावा जनसुराज के प्रत्याशी अनिल सिंह भी मैदान में हैं। वर्तमान विधायक व ऊर्जा मंत्री अपने विकास के कार्य की बदौलत मतदाताओं के बीच हैं। सुपौल विधानसभा क्षेत्र से बिहार सरकार के कद्दावर मंत्री बिजेंद्र प्रसाद यादव बीते 35 वर्षों से लगातार प्रतिनिधित्व कर रहे हैं। बीते विधानसभा चुनाव में उन्होंने अपने निकटतम प्रतिद्वंद्वी

छातापुर विधानसभा में दो प्रत्यक्षियों के बीच कड़ा मुकाबला : छातापुर विधानसभा में मतदाताओं के बीच भाजपा के प्रत्याशी व वर्तमान विधायक नीरज कुमार सिंह बबलू और राजद के प्रत्याशी बिपीन कुमार कांग्रेस प्रत्याशी मिन्नुतुल्लाह रहमानी को करीब 28 हजार मतों से हराया था। श्री यादव को 86174 और श्री रहमानी को 58075 मत प्राप्त हुए थे। आसन्न विधानसभा चुनाव में श्री रहमानी कांग्रेस के प्रत्याशी के रूप में फिर जदयू के बिजेंद्र प्रसाद यादव से टक्कर ले रहे हैं। वहीं जनसुराज के प्रत्याशी अनिल सिंह दोनों में खुद को सबसे बेहतर विकल्प के तौर पर मतदाताओं से जनसंपर्क कर रहे हैं।
किला बचाने की कोशिश में जुटे हैं वर्तमान विधायक : पिपरा

के बीच कड़ा मुकाबला की चर्चा है। भाजपा विधायक नीरज कुमार सिंह बबलू वर्तमान राज्य सरकार में मंत्री के पद पर काबिज हैं। सिंह ने पिछले विधानसभा चुनाव में अपने निकटतम प्रतिद्वंद्वी राजद के बिपीन कुमार को करीब 20

हजार मतों से पराजित किया था। सिंह को कुल 93755 एवं कुमार को 73120 मत प्राप्त हुए थे। वर्तमान चुनाव में भी सिंह का मुकाबला एक बार फिर से राजद प्रत्याशी बिपीन कुमार से है।



एनडीए ने वर्तमान विधायक का टिकट काटा, मैदान में नया चेहरा		
: त्रिवेणीगंज विधानसभा क्षेत्र आरक्षित है। यहां बीते चुनाव में जदयू की विभागीय भारती ने अपने निकटतम प्रतिद्वंद्वी राजद के संतोष सरदार को करीब 3 हजार मतों से हराया था। विभागीय भारती को 79458 और संतोष सरदार को 76427 मत प्राप्त हुए थे। हालांकि इस बार एनडीए ने यहां उम्मीदवार बदल कर जदयू की ही सोनम रानी को प्रत्याशी बनाया	है। जिन्हें राजद के संतोष सरदार से मुकाबला होगा। हालांकि इस बार जन सुराज पार्टी ने सभी सीटों पर अपना उम्मीदवार उतारा है। जाहिर तौर पर मतदान की तिथि करीब आते ही सभी उम्मीदवार मतदाताओं को अपने पक्ष में करने के लिए एंडी-चोटी का जोर लगा रहे हैं। विकास की बड़ी बड़ी बातों की जा रही हैं। जातीय समीकरण	को भी बरकरार रखने का प्रयास किया जा रहा है। वर्तमान में जिले की पांचों विधानसभा सीट पर एनडीए का कब्जा है। जाहिर तौर पर एनडीए के लिए सभी पांचों सीटों को बरकरार रखना कितना आसान होगा, यह 14 नवंबर को स्पष्ट हो पाएगा। फिलहाल सभी प्रत्याशी मतदाताओं के बीच जीत का दावा कर रहे हैं।
जबकि महागठबंधन ने यहां	राजद के बैद्यनाथ मेहता को	अपना उम्मीदवार बनाया है।

त्रिवेणीगंज में मतदाता जागरूकता साइकिल रैली

पहले मतदान फिर जलपान के लगाए गए नारे

न्यूज स्केल सुपौल

त्रिवेणीगंज प्रखंड कार्यालय परिसर से मतदाता जागरूकता साइकिल रैली का आयोजन किया गया। इस कार्यक्रम में निर्वाचन पर्यवेक्षक , अनुमंडल पदाधिकारी त्रिवेणीगंज, प्रखंड विकास पदाधिकारी, त्रिवेणीगंज तथा सभी प्रखंड स्तरीय पदाधिकारियों की गरिमामयी उपस्थिति रही। रैली में बालिका उच्च विद्यालय त्रिवेणीगंज एवं उच्च विद्यालय त्रिवेणीगंज के छात्र-छात्राओं के साथ-साथ स्वच्छता कर्मी एवं स्वच्छता



पर्यवेक्षकों ने उत्साहपूर्वक भाग लिया। कार्यक्रम का उद्देश्य आम मतदाताओं को आगामी 11 नवंबर 2025 को होने वाले बिहार विधानसभा आम निर्वाचन में निर्भीक, निष्पक्ष एवं निडर होकर मतदान करने

हेतु प्रेरित करना था। रैली के दौरान “पहले मतदान, फिर जलपान” एवं “आपका वोट, आपका अधिकार” जैसे प्रेरणादायी नारे लगाए गए और मतदाताओं से अधिक से अधिक संख्या में मतदान करने की अपील की गई।

विधानसभा चुनाव के तहत सभी अभ्यर्थियों के व्यय लेखा की जांच

न्यूज स्केल सुपौल

आगामी विधानसभा आम निर्वाचन चुनाव 2025 के सफल, स्वच्छ, एवं शांतिपूर्ण संचालन को देखते हुए राजनीतिक पार्टी व अभ्यर्थियों द्वारा धन-बल के दुरुपयोग पर अंकुश लगाने तथा निर्वाचन अभियान के दौरान उनके द्वारा किये जा रहे व्यय का अनुश्रवण करने हेतु भारत निर्वाचन आयोग से प्राप्त निदेश Compendium of Instruction on Election Expenditure Monitoring के भाग "B"

के कंडिका 01 से 09 तक में वर्णित अनुदेशों के आलोक में जिला व्यय अनुश्रवण कोषांग (District Expenditure Monitoring Cell) का गठन किया जाता है। इस कोषांग के नोडल पदाधिकारी संजय कुमार राज्य-कर संयुक्त आयुक्त (मोबाईल-8544401277) है। सरल एवं सुगमतापूर्वक क्रियान्वित करने के लिए कोषांग के अन्तर्गत विभिन्न टीमों का गठन किया गया इसमें (1) Assistant Expenditure Observer- 05

(2) Accounting Team-05
(3) FST-15
(4) SST-16X3-48
(5) VST-12
(6) VVT-05
(7) Call Centre-01
(i) कोषांग के अन्तर्गत विभिन्न टीमों को प्रशिक्षण दिया जा चुका है।(ii) FST एवं SST को C-Vigil तथा ESMS Onboard किया जा चुका है। शनिवार को जिला अन्तर्गत लहटन चौधरी सभागार में सभी अभ्यर्थियों के व्यय लेखा जांच कार्य की गई।

आदर्श आचार संहिता का हो रहा सख्ती से अनुपालन

न्यूज स्केल सुपौल

जिलान्तर्गत बिहार विधान सभा आम निर्वाचन के अवसर पर प्रभावी आदर्श आचार संहिता का अनुपालन दृढ़ता से सुनिश्चित करते हुए 7 नवंबर को सुपौल, निर्मली, वीरपुर एवं त्रिवेणीगंज अनुमंडल के सभी पांच विधान सभा क्षेत्र के विभिन्न स्थानों पर अवस्थित सार्वजनिक सम्पत्ति यथा रेलवे, बस स्टैंड, सड़क, बिजली पोल, सरकारी सम्पत्ति-सरकारी कार्यालय, भवनों एवं निजी भवनों पर से विभिन्न राजनैतिक दलों

का चुनाव प्रचार से संबंधित दिवाल लेखन, पोस्टर, बैनर एवं अन्य प्रचार सामग्री को हटा कर नष्ट किया गया। जिलान्तर्गत 7.11.2025 तक विभिन्न राजनैतिक दलों से संबंधित दिवाल लेखन से संबंधित 55, पोस्टर से संबंधित 577, बैनर से संबंधित 276 एवं अन्य से संबंधित 33 चुनाव प्रचार सामग्री हटा कर नष्ट किया गया। इसके साथ ही अब तक कुल 4 आदर्श आचार संहिता उल्लंघन के मामलों में प्राथमिकी दर्ज करायी जा चुकी है।

पहले बैलगाड़ी से अब मोटरगाड़ी से प्रचार होता है, राजनीति सेवा नहीं व्यवसाय हो गया है

न्यूज स्केल प्रतापगंज

समय बदला सब कुछ बदल गया। पहले बैलगाड़ी से अब मोटर गाड़ी से चुनाव प्रचार किया जाता है। पहले राजनीति सेवा थी, अब व्यवसाय का रूप ले लिया है। यह कहना है भवानीपुर दक्षिण पंचायत निवासी 85 वर्षीय राम प्रसाद भगत का। जिन्होंने अपने जीवन के इस सफर में आजादी के बाद संसदीय चुनाव से लेकर विधानसभाओं और पंचायत स्तर के चुनावों के रंग ढंग सहित वोटिंग प्रक्रिया में भाग लेकर अपने मतों का प्रयोग किया है। बढ़ती उम्र के बावजूद श्री भगत आज भी जोश खरोश से 11 नवम्बर को होने वाले विधान सभा चुनाव में अपने मतदाधार का वोट करने को उत्सुक हैं। वे बताते हैं कि आजादी के बाद



अस्सी के दशक तक देश में सम्पन्न चुनाव में प्रचार से लेकर प्रत्याशियों के मिजाज ही अलग थे। पहले राष्ट्रीय पार्टियों के राजनेताओं का प्रचार इक्के दुक्के वाहनों से हुआ करता था। जब भी उम्मीदवार प्रचार के लिए अपने क्षेत्र में आते थे तो वे किसी कार्यकर्ता के घर या फिर नुक्कड़ सभा कर अपनी उम्मीदवारी की उपस्थिति कर जीत के लिए आशीर्वाद मांगा करते थे। यातायात की असुविधाओं के

कारण अधिकतर पार्टियों का प्रचार बैलगाडियों पर लाउडिस्पीकर बांध कर या फिर टिन का भौंपू बनाकर प्रचारकों की टोली गांव गांव धूम धूम कर प्रचार किया करती थी। जिसमें प्रत्याशी भी मतदाताओं से मिलकर अपनी नैया पार लगाने के लिए आशीर्वाद मांगा करते थे। आजादी के बाद चुनाव वॉलेट पेपर से करवाया जाता था। जिसके लिए उम्मीदवारों के कार्यकर्ता फाल्स वॉलेट पेपर बनाकर मतदाताओं को चुनाव चिन्ह दिखाया करते थे। राष्ट्रीय पार्टियों के अलावे क्षेत्रीय पार्टियों की संख्या कम हुआ करती थी। सामाजिक समरसता और प्रत्याशियों की मान्यताओं का मतदाता विशेष ख्याल रखते थे। प्रत्याशियों से लेकर कार्यकर्ताओं में तामझाम कम हुआ करता था। लेकिन जैसे जैसे समय बदलता गया चुनाव का रंग भी

बदल गया। आज आधुनिक समय में चुनाव हाईटेक हो गया है। राजनैतिक पार्टियों से लेकर उम्मीदवार और उनके समर्थकों में तामझाम अधिक देखने को मिल रहा है। पहले चुनाव लाखों में लड़ा जाता था। आज करोड़ों का खेला होने लगा है। पहले बैलेट से तो अब वोटिंग मशीन से वोट देने की प्रक्रिया होने लगी है। पहले राजनीति सेवाभाव होती थी लेकिन अब राजनीति व्यवसाय बनता जा रहा है। यही कारण है कि हाईटेक चुनाव प्रक्रिया में लोग अच्छे बूरे उम्मीदवार की पहचान की जगह आर्थिक व्यवस्था को प्राथमिकता दे अपने जनप्रतिनिधियों का चुनाव करते हैं। जो पांच वर्षों के कार्यकाल में चुनाव की वैतरणी पार कर फिर क्षेत्र में नजर नहीं आते हैं। यही फर्क है पहले के चुनाव और आज के चुनाव में।

सरायगढ़ - भपटियाही में शिक्षिका बबीता के नेतृत्व में निकाली गई मतदाता जागरूकता रैली

न्यूज स्केल सुपौल

11 नवंबर को द्वितीय चरण में विधानसभा चुनाव को लेकर मतदाताओं में जागरूकता बढ़ाने हेतु मध्य विद्यालय सरायगढ़ की शिक्षिका बबीता कुमारी के नेतृत्व में मतदाता जागरूकता रैली निकाली गयी। जिसमें विद्यालय के छात्र-छात्राओं ने हाथ में तख्तियां लेकर विद्यालय परिसर से निकलकर मुख मार्ग स 327 ए होते हुए वार्ड नंबर 12 वार्ड नंबर 13 के दलित महादलित बस्ति में विभिन्न नारे सारे काम छोड़ दो, सबसे पहले वोट दो ,पहले मतदान, फिर जलपान लोकतंत्र का पर्व मनाए, मतदान अवश्य काराए जैसे जोसिले नारों



से पूरा गांव गुंज उठा रैली विद्यालय परिसर से निकलकर मुख्य मार्ग होते हुए वार्ड नंबर 12, वार्ड 13 के दलित-महादलित बस्ती से गुजरते हुए पुनः विद्यालय लौट आई कार्यक्रम को संबोधित करते हुए बबीता कुमारी ने कहा कि लोकतंत्र के इस महापर्व में हम सब निर्भीक निष्पक्ष होकर अपने मत का दान करें यह लोकतंत्र का महापर्व पांच साल के बाद आता है इसीलिए

हम सब इस महापर्व को पूरे उत्साह पूर्ण वातावरण में निर्भीक होकर मनाये और मजबूत लोकतंत्र के निर्माण में अपना योगदान दें प्रधान शिक्षिका चंद्रा देवी ने कहा मजबूत लोकतंत्र के लिए सभी को मतदान करना आवश्यक है इस मौके पर शिक्षिका अंकिता कुमारी , मीरा कुमारी सहित दर्जनों छात्र -छात्रा मौजूद थे ।

सदर प्रखंड के चैनसिंहपट्टी में कांग्रेस प्रत्याशी के पक्ष में सभा को किया संबोधित

न्यूज स्केल सुपौल

सदर प्रखंड के चैनसिंहपट्टी में शनिवार को आयोजित चुनावी जनसभा में कांग्रेस के राज्यसभा सांसद और मशहूर शायर इमरान प्रतापगढ़ी ने कांग्रेस प्रत्याशी मिन्नुतुल्लाह रहमानी के समर्थन में जनता से महागठबंधन को वोट देने की अपील की। अपने जोशीले अंदाज में इमरान प्रतापगढ़ी ने प्रधानमंत्री नरेंद्र मोदी और भाजपा सरकार पर तीखा प्रहार करते हुए कहा कि देश की हालत चिंताजनक है क्योंकि केंद्र सरकार देश की संपत्तियां



बेच रही है। उन्होंने कहा, भागलपुर में मोदी ने 100 एकड़ जमीन अड़ानी को एक रुपये में दे दी। रेलवे, एयरपोर्ट, बंदरगाह, बैंक, बीमा सब कुछ बेच डाला अब नौजवानों का भविष्य भी ठेके पर देने की तैयारी है। इमरान ने कहा कि महंगाई चरम पर, बेरोजगारी आसमान छू रही है, और किसानों की हालत लगातार

बिगड़ रही है, जबकि मोदी सरकार केवल पूंजीपतियों के हित में काम कर रही है। उन्होंने कहा, मोदी जी ने देश को विकास के नाम पर व्यापार बना दिया है, जहां गरीब और किसान मुनाफाखोरों की मशीन बन गए हैं। यहां तक कि कफन पर भी जीएसटी लगा दिया गया है। जनसभा में इमरान प्रतापगढ़ी ने जनता से अपील

की कि सुपौल की जनता इस बार मिन्नुतुल्लाह रहमानी को भारी मतों से विजयी बनाकर दिल्ली तक यह संदेश दे कि बिहार बदलाव चाहता है और तेजस्वी यादव को मुख्यमंत्री बनना चाहिए, उन्होंने कहा कि मिन्नुतुल्लाह रहमानी जैसे युवा, शिक्षित और ईमानदार प्रत्याशी ही इस इलाके की असली आवाज हैं। सभा में कांग्रेस नेता अभिषेक दत्त, मो जमालद्दीन, अनोज कुमार आर्य, प्रो सूर्यनारायण मेहता, चन्द्रिका देवी समेत बड़ी संख्या में महागठबंधन के कार्यकर्ता, महिलाएं और युवा मौजूद रहे।

रेल पटरी किनारे अज्ञात युवक का मिला शव, इलाके में फैली सनसनी

न्यूज स्केल सहरसा

पूर्व मध्य रेलवे अंतर्गत सहरसा-मानसी रेलखंड के सिमरी बख्तियारपुर स्टेशन से उत्तर निर्माणाधीन ओवर ब्रिज के समीप शनिवार की सुबह एक अज्ञात 18 वर्षीय युवक का शव बरामद किया गया। शव मिलने के बाद पूरे इलाके में सनसनी फैल गई। इस बात की जानकारी जैसे ही आसपास के लोगों को मिली कि लोगों की भीड़ घटनास्थल पर इकट्ठा हो गई और मृत युवक के शव को पहचानने की कोशिश की जाने लगी। लेकिन पहचान नहीं हो सकी। जिसके बाद घटना की सूचना बख्तियारपुर पुलिस को दी गई। घटना की सूचना मिलते ही घटनास्थल पर एसडीपीओ मुकेश



कुमार ठाकुर, थानाध्यक्ष अमरनाथ कुमार दल बल के साथ पहुंचे और मामले की तहकीकात में शुरू कर दी है। फिलहाल बख्तियारपुर पुलिस ने मृतक के शव को पोस्टमार्टम के लिए भेज दिया है। इधर पुलिस मृतक युवक के शव को पहचान करवाने में जुटी हुई है। जहां एक तरह सहरसा-मानसी रेलखंड के सिमरीबख्तियारपुर स्टेशन के दक्षिण निर्माणाधीन ओवर ब्रिज के समीप

एक अज्ञात युवक का शव मिलने के बाद इलाके में सनसनी फैल गई। वही दूसरी तरफ लोग तरह तरह के चर्चाएं कर रहे हैं। कोई इसे हत्या कर साक्ष्य छुपाने के उद्देश्य से रेल रेल ट्रैक के किनारे फेंक दिए जाने की बात कह रहे हैं। तो कोई ट्रेन से गिर कर युवक की मौत हो जाने की आशंका जता रहे हैं। घटना स्थल के आसपास से एक लोहे का पाइप भी मिला है और झाड़ी में खून का छिड़ा भी देखा गया है। इस पूरे मामले में एसडीपीओ मुकेश कुमार ठाकुर ने बताया कि प्रथम दृष्टया ट्रेन की चपेट में आने से युवक की मौत हो जाना प्रतीत हो रहा है। उन्होंने बताया कि फिलहाल पुलिस मामले की जांच कर रही है। एफएसएल की टीम को भी जांच के लिए बुलाया गया था।

बिहार के विश्व प्रसिद्ध हरिहर क्षेत्र सोनपुर मेले का भव्य उद्घाटन आज , समापन 10 दिसंबर को होगा

पटना, (ह.स.)। बिहार के सारण जिले के सोनपुर में गंगा और गंडक के संगम तट पर लगने वाला विश्व प्रसिद्ध हरिहर क्षेत्र (सोनपुर मेला) इस वर्ष 9 नवंबर से प्रारंभ हो रहा है। यह मेला एक महीने तक, यानी 10 दिसंबर तक चलेगा। इस दौरान धार्मिक आस्था, लोक संस्कृति और उत्सव का अद्भुत संगम देखने को मिलेगा। **आयुक्त करेंगे मेले का उद्घाटन** सारण प्रमंडल के आयुक्त राजीव रोशन इस ऐतिहासिक मेले का उद्घाटन करेंगे। उद्घाटन समारोह पर्यटन विभाग के मुख्य सांस्कृतिक पंडाल, नखास क्षेत्र में शाम 5 बजे आयोजित होगा। इस अवसर पर विशिष्ट अतिथि के रूप में सारण प्रक्षेत्र के पुलिस उप महानिरीक्षक निलेश कुमार, जिलाधिकारी अमन समीर, वरीय पुलिस

अधीक्षक डॉ. कुमार आशीष सहित अन्य वरीय अधिकारी उपस्थित रहेंगे। प्रशासन की ओर से मेले के सुचारु संचालन के लिए व्यापक तैयारियां की गई हैं। सुरक्षा, स्वच्छता, पेयजल, रोशनी और यातायात व्यवस्था को लेकर सभी विभागों को विशेष निर्देश दिए गए हैं। **आस्था और पौराणिक परंपरा का संगम** : हरिहर क्षेत्र का यह मेला न केवल बिहार, बल्कि पूरे दक्षिण एशिया के सबसे प्राचीन और आस्था से जुड़े मेलों में से एक माना जाता है। कहा जाता है कि भगवान विष्णु (हरि) और भगवान शिव (हर) के संगम स्थल के कारण इस स्थान का नाम हरिहर क्षेत्र पड़ा। पौराणिक कथा के अनुसार, यही वह स्थल है जहां गज (हाथी) और ग्राह (मगरमच्छ) के युद्ध में

भगवान विष्णु ने गज की रक्षा की थी। तभी से यह स्थान विशेष धार्मिक महत्व रखता है। कार्तिक पूर्णिमा के अवसर पर हर वर्ष लाखों श्रद्धालु यहां गंगा-गंडक के संगम में आस्था की डुबकी लगाकर पुण्य अर्जित करते हैं। इस वर्ष विधानसभा चुनाव के कारण मेले की तिथियों में कुछ परिवर्तन किया गया है। **पर्यटन विभाग और प्रशासन की विशेष तैयारियां** : बिहार सरकार का पर्यटन विभाग और सारण जिला प्रशासन इस वर्ष भी मेले के सफल आयोजन को लेकर पूरी तरह तत्पर है। सुरक्षा व्यवस्था को चाक-चौबंद रखने के लिए पर्याप्त संख्या में पुलिस बल तैनात किए जा रहे हैं। साथ ही मेले परिसर में स्वच्छता मिशन, प्रकाश व्यवस्था, पेयजल आपूर्ति, स्वास्थ्य शिविर और ट्रैफिक

एशिया का सबसे बड़ा पशु मेला है, हरिहर क्षेत्र सोनपुर मेला :

सोनपुर मेला कभी एशिया का सबसे बड़ा पशु मेला कहा जाता था। यहां देश-विदेश से हाथी, घोड़े, ऊंट, बैल और अन्य पशुओं की खरीद-बिक्री होती थी। समय के साथ पशु व्यापार में कमी आई है, परंतु मेले की पारंपरिक पहचान आज भी बरकरार है। अब यह मेला ग्रामीण उद्योग, हस्तशिल्प, लोककला और सांस्कृतिक प्रस्तुतियों के लिए प्रसिद्ध है। मेले में झूले, मनोरंजन स्टॉल, पारंपरिक लोकगीत, नाटक और नृत्य-प्रदर्शन लोगों को आकर्षित करते हैं।



2025 में बिहार में एक बार फिर बनेगी एनडीए सरकार : मनोज तिवारी

बेतिया, (ह.स.)। पश्चिम चंपारण जिले के रामनगर विधानसभा अंतर्गत गौनाहा प्रखंड के बेलसंडी हाई स्कूल प्रांगण में शनिवार दोपहर आयोजित भव्य जनसभा में भाजपा नेता एवं सांसद मनोज तिवारी ने दावा किया कि 2025 में एक बार फिर एनडीए की पूर्ण बहुमत से सरकार बनेगी। तिवारी ने अपने चिर-परिचित अंदाज में कहा, “हां, हम बिहारी हैं जी, थोड़े संस्कारी हैं जी। 2025 में भी एनडीए की सरकार बनेगी जी।” उनके इस बयान पर सभा में मौजूद लोगों ने जोरदार तालियों



और नारों से स्वागत किया। सभा में तिवारी ने केंद्र और राज्य सरकार की उपलब्धियों का उल्लेख करते हुए कहा कि विकास कार्य रुकने नहीं चाहिए, इसलिए जनता को एनडीए के पक्ष में मतदान करना चाहिए। उन्होंने चिलचिलाती धूप में उपस्थित भीड़ का आभार जताते हुए

11 नवंबर को कमल निशान पर वोट देने की अपील की। इस अवसर पर उत्तर प्रदेश के उपमुख्यमंत्री केशव प्रसाद मौर्य ने भी सभा को संबोधित किया और भाजपा प्रत्याशी नंदकिशोर राम के पक्ष में समर्थन मांगा। उन्होंने कहा कि एनडीए सरकार ने प्रदेश में विकास की नई रफ्तार

दी है, जिसे बनाए रखने के लिए जनता का सहयोग आवश्यक है। कार्यक्रम में मनोज तिवारी की पत्नी सुरभि तिवारी ने भी जनता से एनडीए को मजबूत करने की अपील की। सभा की अध्यक्षता वाल्मीकि प्रसाद एवं संचालन निरंजन पंजियार ने किया। इस मौके पर कई गणमान्य लोग उपस्थित थे। सुपौली धमौरा पंचायत की प्रतिभाशाली बालिका ईशानी कुमारी के नृत्य से प्रभावित होकर तिवारी ने उसे राष्ट्रीय नृत्य कला अकादमी में शामिल कराने की घोषणा की।

बिहार के विकास व जंगल राज से बचाने को ले एनडीए को करें वोट : चिराग पासवान

नवादा, (ह.स.)। लोक जनशक्ति पार्टी (रामविलास) के राष्ट्रीय अध्यक्ष केंद्रीय मंत्री चिराग पासवान ने कहा है कि बिहार के विकास तथा जंगल राज्य से बचाने को लेकर फिर से एनडीए को वोट दें, ताकि एनडीए की डबल इंजन सरकार विकसित बिहार का सपना पूरा कर सके। वे शनिवार को रजौली के अमावा में आयोजित चुनावी सभा को संबोधित कर रहे थे। चिराग न मंच पर मौजूद रजौली के उनके पार्टी के प्रत्याशी बिमल राजवंशी



तथा गोविंदपुर से लोजपा रामविलास के प्रत्याशी विनीता मेहता को वोट देकर विजय बनाने की अपील की। उन्होंने कहा कि बिहार में फिर से एनडीए सरकार का गठन होना निश्चित है। जिसके लिए हमारे

दोनों उम्मीदवारों के साथ ही जिले में सभी एनडीए प्रत्याशियों को मात देकर विजय सुनिश्चित करें। तभी विकसित बिहार का सपना पूरा होगा। उन्होंने कहा कि एनडीए सरकार नहीं बनने की स्थिति

में बिहार की दुर्गति निश्चित है। उन्होंने साफ तौर पर कहा कि एनडीए सरकारी बिहार का विकास कर सकती है। चिराग पासवान ने कहा कि केंद्र में नरेंद्र मोदी की सरकार तथा बिहार में नीतीश सरकार ने बिहार के विकास के लिए बड़ा काम किया है। अगर फिर से एनडीए सरकार बनती है तो निश्चित तौर पर विकसित बिहार का सपना पूरा होगा। इस अवसर पर दोनों प्रत्याशियों को माला पहनाकर चिराग पासवान ने विजय बनाने का आह्वान किया है।

सरकार बनी तो मकरसंक्रांति में महिलाओं को 30 हजार के साथ देंगे हर घर नौकरी : तेजस्वी

नवादा, (ह.स.)। महागठबंधन सरकार बनने पर 200 यूनिट बिजली मुफ्त और परीक्षा फीस माफ करने की बात कही।

तेजस्वी ने एनडीए पर हमला बोлатे हुए कहा — “एक हेलीकॉप्टर से 30 हेलीकॉप्टरों को चुनौती दे रहा हूं।”



बिहार विधानसभा चुनाव 2025 के बीच आचार संहिता लागू होने के बावजूद महागठबंधन के मुख्यमंत्री पद के उम्मीदवार तेजस्वी यादव ने नवादा की जनसभा में कई बड़े वादे किए। उन्होंने कहा

कि अगर महागठबंधन की सरकार बनी तो हर घर से एक व्यक्ति को सरकारी नौकरी दी जाएगी और मकर संक्रांति पर महिलाओं को 30 हजार रुपये की आर्थिक सहायता मिलेगी।

आचार संहिता में घोषणाओं की चर्चा : चुनाव आयोग की आचार संहिता के चलते किसी भी प्रत्याशी या दल को लुभावने वादे करने से बचना चाहिए, लेकिन तेजस्वी यादव ने मंच से सरकारी नौकरी, बिजली माफी और नकद

प्रोत्साहन जैसी घोषणाएं कर राजनीतिक माहौल गर्मा दिया। उन्होंने कहा कि महागठबंधन सरकार बनने पर 200 यूनिट बिजली मुफ्त, किसानों का बिल माफ और प्रतियोगी परीक्षा फीस समाप्त की जाएगी। **एनडीए पर तेजस्वी का हमला** तेजस्वी यादव ने प्रधानमंत्री नरेंद्र मोदी और मुख्यमंत्री नीतीश कुमार पर हमला बोлатे हुए कहा कि “मेरे एक हेलीकॉप्टर को रोकने के लिए पीएम मोदी 30 हेलीकॉप्टर भेज रहे हैं, लेकिन तेजस्वी अकेला सब पर भारी है।” उन्होंने नवादा, गोविंदपुर,

वारसलीगंज, रजौली और हिसुआ विधानसभा के राजद प्रत्याशियों को जीताने की अपील की। **बेरोजगारी और विकास पर फोकस** : तेजस्वी ने कहा कि जब उनकी सरकार बनेगी तो बिहार के युवाओं को नौकरी के लिए बाहर नहीं जाना पड़ेगा। उन्होंने दावा किया कि उनकी सरकार शिक्षा, स्वास्थ्य और रोजगार के क्षेत्र में ठोस सुधार लाएगी। कार्यक्रम में राजद नेता श्रवण कुशवाहा, उदय यादव, पूर्व विधान पार्षद सलमान रागीव मुन्ना सहित कई कार्यकर्ता मौजूद थे।

झाड़ियों में छुपा कर रखी गई 51 लीटर रॉयल स्टेग शराब जब्त

नवादा, (ह.स.)। नवादा जिले के रजौली थाना पुलिस को शनिवार की शाम अवैध शराब तस्करी के खिलाफ बड़ी सफलता मिली। थानाध्यक्ष सह इंस्पेक्टर राजेश कुमार के नेतृत्व में चलाए गए विशेष अभियान के दौरान धमनी पंचायत के बुढ़ियासाख गांव के पास नदी किनारे झाड़ियों से भारी मात्रा में अंग्रेजी शराब बरामद की गई। थानाध्यक्ष राजेश कुमार ने बताया कि गुप्त सूचना के आधार पर मनोज पंडित और धर्मेन्द्र कुमार सहित चौकिदारों की टीम के साथ छापेमारी की गई। तलाशी के दौरान झाड़ियों



में छिपाकर रखे गए रॉयल स्टेग ब्रांड के सात कार्टन अंग्रेजी शराब मिले, जिनमें 375 एमएल और 750 एमएल की बोतलें शामिल हैं। बरामद शराब की कुल मात्रा करीब 51 लीटर बताई गई है। पुलिस का मानना है कि यह खेप किसी बड़ी तस्करी के लिए छुपाकर रखी गई थी। हालांकि, मौके से किसी तस्कर

की गिरफ्तारी नहीं हो सकी। जब्त शराब को थाना लाकर बिहार उत्पाद अधिनियम के तहत मामला दर्ज किया गया है। थानाध्यक्ष ने बताया कि तस्करों की पहचान और गिरफ्तारी के लिए पुलिस की छानबीन जारी है तथा क्षेत्र में अवैध शराब के कारोबार पर रोक लगाने के लिए अभियान आगे भी जारी रहेगा।

ट्रेन की चपेट में आने से अज्ञात युवती की हुई मौत

पूरबी चंपारण, (ह.स.)। जिले के रक्सौल प्रखंड के नोनेयाडीह पंचायत के सहदेवा गांव स्थित रेलवे डाला पर शनिवार की सुबह एक अज्ञात युवती की ट्रेन की चपेट में आने से दर्दनाक मौत हो गई। हादसा इतना भयावह था कि युवती का शरीर दो टुकड़ों में बंट गया—कमर से ऊपर का हिस्सा एक ओर तथा नीचे का हिस्सा दूसरी ओर जा गिरा। मृतका की उम्र लगभग 20 से 25 वर्ष के बीच बताई जा रही है। उसके दोनों हाथों में ताजी मेहंदी लगी हुई थी, जिससे अनुमान लगाया जा रहा है



कि संभवतः वह हाल ही में किसी शुभ कार्यक्रम में शामिल हुई थी। घटना की सूचना मिलते ही जीआरपी रक्सौल के प्रभारी पवन कुमार अपने दल के साथ मौके पर पहुंचे और शव को अभिरक्षा में लेकर आवश्यक जांच

प्रारंभ कर दी। फिलहाल मृतका की पहचान नहीं हो सकी है। जीआरपी ने शव को पोस्टमार्टम के लिए भेज दिया है और मामले की गहन जांच की जा रही है। इस हृदयविदारक घटना से क्षेत्र में शोक की लहर फैल गई है।

समस्तीपुर में कूड़े की ढेर से फटे हुए चुनाव संबंधी पर्चिया मिलने पर प्राथमिकी

समस्तीपुर, (ह.स.)। समस्तीपुर जिले के सरायरंजन थानान्तर्गत ग्राम-गुडमा में कूड़े की ढेर से कुछ फटे हुए एवं कुछ बिना फटे हुए तथाकथित चुनाव संबंधी पर्चिया मिलने का मामला प्रकाश में आया है। जिला निर्वाचन पदाधिकारी-सह-जिला पदाधिकारी एवं पुलिस अधीक्षक ने तत्काल मौके पर पहुंचकर स्थल का निरीक्षण किया गया। विभिन्न दलों के प्रत्याशियों ने मौजूदगी में उक्त कुछ फटे हुए एवं बिना फटे हुए पर्चियों को विधिवत जब्त करवाया



गया है। उक्त स्थल सरायरंजन विधानसभा स्थित प्रेषण केंद्र से लगभग 500 मीटर की दूरी पर अवस्थित है। उक्त घटना के संदर्भ में सरायरंजन थाना में विधिवत प्राथमिकी दर्ज कर आवश्यक अनुसंधान कराया जा रही है।

जिला प्रशासन द्वारा लापरवाही बरतने वाले कर्मियों को निर्लंबित किया जा रहा है। यह सभी पर्चियां कमिश्निंग के दौरान की मॉक पोल से संबंधित है, अतः इसका चुनाव की शुचिता पर कोई प्रभाव नहीं पड़ेगा।

निर्दलीय प्रत्याशी दिनेश अग्रवाल पर समय सीमा उल्लंघन का मामला दर्ज

पश्चिम चंपारण (बगहा), (ह.स.)। बिहार विधानसभा -2025 अंतर्गत 04-बगहा विधानसभा के निर्दलीय प्रत्याशी दिनेश अग्रवाल पर शनिवार 08 नवम्बर को पूर्वाह्न 10 बजे से अपराह्न 1 बजे तक रैली/जुलूस आयोजित करने की अनुमति दी गई थी। निर्धारित समय समाप्त होने के बाद भी उनके द्वारा रैली जारी रखने के कारण निर्वाचन आचार संहिता के उल्लंघन की स्थिति उत्पन्न हुई। इस पर कार्यक्रम में प्रतिनियुक्त



दंडाधिकारी, अनुमंडल कल्याण पदाधिकारी, बगहा ने कार्रवाई करते हुए स्थानीय थाना बगहा में थाना कांड संख्या 423/25, दिनांक 08.11.2025 के अंतर्गत प्राथमिकी दर्ज कराई है। जिला प्रशासन ने स्पष्ट किया है कि आचार संहिता एवं निर्वाचन नियमों का उल्लंघन किसी भी स्थिति में बर्दाश्त नहीं किया जायेगा।

वाराणसी में गंगा नदी पर बनेगा देश का पहला 4-रेल लाइन वाला डबल डेकर पुल

वाराणसी, (हि.स.)। केंद्र सरकार ने वाराणसी में गंगा नदी पर बनने वाले देश के पहले रेल-सह-सड़क (डबल डेकर) पुल को मंजूरी दे दी है। ‘सिग्नेचर ब्रिज’ नामक इस महत्वाकांक्षी परियोजना से शहर की कनेक्टिविटी और यातायात व्यवस्था में व्यापक सुधार होगा। शनिवार को केंद्रीय रेल, संचार एवं इलेक्ट्रॉनिक्स मंत्री अश्विनी वैष्णव ने वाराणसी में पत्रकारों से बातचीत में बताया कि इस परियोजना की अनुमानित लागत 2,642 करोड़ रुपये है और इसे वर्ष 2028 तक पूरा करने का लक्ष्य रखा गया है। पुल के निचले हिस्से में चार रेलवे ट्रैक और ऊपरी हिस्से में छह लेन की सड़क होगी। यह भारत का पहला पुल होगा, जिस पर एक साथ इतनी रेल लाइनें होंगी। इसकी नींव गंगा के सतह से 120 फीट गहराई तक जाएगी।

मंत्री ने बताया कि यह पुल नमो घाट के पास, वर्तमान मालवीय पुल से लगभग 50 मीटर समानांतर बनाया जाएगा। इससे काशी स्टेशन की सीधी कनेक्टिविटी पंडित दीनदयाल उपाध्याय जंक्शन



(मुगलसराय) से स्थापित होगी। पुल के तैयार होने पर वाराणसी से पश्चिम बंगाल की ओर रेल और सड़क यातायात दोनों सुगम हो जाएंगे, जिससे समय और ईंधन की बचत होगी।

सिग्नेचर ब्रिज के साथ-साथ शहर के आंतरिक यातायात को नियंत्रित करने के लिए भी कई योजनाओं की घोषणा की गई है। मंत्री ने कहा कि नए डबल डेकर पुल से गाड़ियों को सीधे

भीड़भाड़ वाले क्षेत्रों में उतारने के बजाय आगे उतारा जाएगा, ताकि ट्रैफिक जाम न हो। स्टेशन क्षेत्र में एक नया सर्कुलेशन रोड बनाया जाएगा, जिससे विद्यापीठ की दिशा से आने वाले यात्रियों

को राहत मिलेगी। स्टेशन तक पहुंचने के लिए तीन अलग-अलग मार्ग विकसित किए जा रहे हैं, जिससे जाम की समस्या खत्म होगी। वैष्णव ने बताया कि कैंट स्टेशन पर नॉर्थ-ईस्ट की ट्रेनों

के लिए नया टर्मिनल तैयार किया जा रहा है और आंध्रा पुल की समस्या के समाधान हेतु बड़ा फ्लाईओवर बन रहा है। काशी सिटी स्टेशन पर यात्रियों की सुविधा के लिए

नया फुट ओवर ब्रिज बनेगा, जबकि स्टेशन का पुनर्विकास ‘अमृत भारत स्टेशन योजना’ के तहत 41 करोड़ रुपये की लागत से होगा। केंद्रीय मंत्री ने कहा कि ये

सभी परियोजनाएं वाराणसी की वर्तमान और भविष्य की जरूरतों को ध्यान में रखकर डिजाइन की गई हैं, जिनका उद्देश्य काशी को विश्वस्तरीय यातायात और कनेक्टिविटी प्रदान करना है।

नकली खाद बनाने वाली फैक्ट्री का भंडाफोड़, 450 बोरी खाद बरामद और गोदाम सील

बिजनौर, (हि.स.)। नामी कंपनियों के बोरों में नकली खाद भर कर बेचने वाले एक बड़े गिरोह की फैक्ट्री का भंडाफोड़ हुआ है। सदर एसडीएम रितु चौधरी के नेतृत्व में टीम ने छापा मार कर मौके से 450 से अधिक नकली खाद बोरी, रॉमटेरियल, खाद के खाली बोरे और पैकिंग के उपकरण बरामद किए हैं। प्रशासन ने फैक्ट्री के गोदाम को सील कर दिया है और आगे की कार्रवाई शुरू कर दी है। आज शनिवार सुबह



प्रशासन को बिजनौर शहर के बाईपास मार्ग पर स्थित कृष्णापुरम के एक मकान में नकली खाद बनाने की सूचना मिली थी। इसी सूचना पर सदर एसडीएम रितु चौधरी कृषि राजस्व विभाग और पुलिस

टीम के साथ मौके पर पहुंचीं और मकान में छापेमारी की। जहां टीम ने 450 से अधिक नकली खाद की बोरी , रॉमटेरियल, खाद के खाली बोरे और पैकिंग के उपकरण सहित कई सामान बरामद किए।

एसडीएम सदर रितु चौधरी ने बताया कि बरामद खाद के सैंपल ले लिए गए हैं, जिन्हें अग्रिम कार्रवाई के लिए जांच हेतु भेजा जा रहा है। उन्होंने बताया कि जांच में यह भी सामने आया है कि नकली खाद को एनपीके खाद जैसी नामी कंपनियों के नाम पर छपे बोरों में भरकर बाजार में बेचा जा रहा था। जांच में पता चला कि यह मकान रोहित पुत्र राकेश का है, जिसे हितेश पुत्र जितेंद्र ने किराए पर ले रखा था।

असम को मिला पहला टेक्निकल और वोकेशनल विश्वविद्यालय, वित्त मंत्री ने रखी नींव

गुवाहाटी, (हि.स.)। केंद्रीय वित्त मंत्री निर्मला सीतारमण ने शनिवार को असम के पहले तकनीकी और व्यावसायिक शिक्षा पर केंद्रित विश्वविद्यालय की आधारशिला रखी। इस विश्वविद्यालय का नाम “शहीद कनकलता बरुआ राज्य विश्वविद्यालय” रखा गया है। वित्त मंत्रालय ने एक बयान में बताया कि वित्त मंत्री ने असम के मुख्यमंत्री हिमंत बिस्वा सरमा के साथ गोहपुर



में शहीद कनकलता बरुआ स्टेट यूनिवर्सिटी के भूमि पूजन समारोह में भाग लिया। निर्मला सीतारमण ने इसका शिलान्यास भी किया। असम के गोहपुर में शहीद कनकलता बरुआ राज्य

विश्वविद्यालय के शिलान्यास समारोह को संबोधित करते हुए वित्त मंत्री ने कहा कि यह विश्वविद्यालय असम के युवाओं को रोजगारमुखी शिक्षा से जोड़ने की दिशा में एक बड़ा कदम है।


सीतारमण शुक्रवार से असम के दो दिवसीय दौरे पर हैं। उल्लेखनीय है कि इस विश्वविद्यालय में आर्टिफिशियल इंटेलिजेंस (एआई), मशीन लर्निंग, साइबर सिक््योरिटी, ब्लॉकचेन, ड्रोन और नेविगेशन टेक्नोलॉजी, क्वांटम कंप्यूटिंग, ब्रेन-कंप्यूटर इंटरफेस, इंटरनेट ऑफ थिंग्स, स्मार्ट सिटीज और स्मार्ट एनवायरनमेंट्स जैसे अत्याधुनिक विषयों पर पाठ्यक्रम शुरू किए जाएंगे।

कैंसर बना जानलेवा ! जानिए कैंसर से बचने के लिए क्या न खाएं और क्या करें

कैंसर अब हर घर की हकीकत बनता जा रहा है, लेकिन अच्छी खबर यह है कि इसे रोका जा सकता है। विशेषज्ञों के अनुसार कैंसर एसिडिक बॉडी एनवायरनमेंट में तेजी से बढ़ता है, इसलिए शरीर को अल्कलाइन बनाए

रखना जरूरी है। सुबह की शुरुआत नींबू पानी से करें, जो शरीर का pH लेवल संतुलित करता है। भोजन में पालक, ब्रोकली, केल और सैलेड जैसे ग्रीन फूड्स शामिल करें और प्रोसेस्ड फूड, शुगर व सॉफ्ट ड्रिंक से दूरी बनाएं। हफ्ते में

एक दिन उपवास रखें, जिससे टॉक्सिन्स बाहर निकलें और इम्युनिटी मजबूत हो। तनाव को कम रखें क्योंकि Stress कैंसर का बड़ा कारण है। साथ ही HPV और हेपेटाइटिस-B वैक्सीन, मैमोग्राफी, लंग स्कैनिंग और कोलोनोस्कोपी



जैसी जांचें समय-समय पर कराएं। शुरुआती स्टेज में पहचान होने पर इलाज

आसान है। याद रखें, स्वस्थ आदतें ही कैंसर से सुरक्षा की सबसे मजबूत ढाल हैं।

सौंफ का पानी : जिद्दी चर्बी घटाने और इम्युनिटी बढ़ाने का आसान घरेलू उपाय

वजन घटाने की चाह रखने वालों के लिए सौंफ का पानी किसी वरदान से कम नहीं है। यह हरे रंग का मसाला शरीर की जिद्दी चर्बी को पिघलाने में मदद करता है और मेटाबॉलिज्म को बूस्ट करता है। सौंफ का पानी बनाने के लिए रात में एक गिलास पानी में एक चम्मच



सौंफ भिगोकर रखें और सुबह छानकर खाली पेट पी लें। इसमें मौजूद एंटीऑक्सीडेंट्स और पोषक तत्व वेट लॉस के साथ गट हेल्थ को भी सुधारते हैं। यह शरीर को डिटॉक्स

करने, लिवर और किडनी की कार्यक्षमता बढ़ाने तथा इम्युनिटी मजबूत करने में मददगार है। नियमित सेवन से पेट से जुड़ी समस्याओं में राहत मिल सकती है। हालांकि, इसे अपनाने से पहले डॉक्टर की सलाह जरूर लें, क्योंकि हर व्यक्ति की शारीरिक जरूरतें अलग होती हैं।

राशिफल : 09 नवंबर, 2025

मे़ष- यात्रा का दूरगामी परिणाम मिल जाएगा। कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बन जाएगी। आर्थिक हित के काम को साधने में मदद मिल जाएगी। यात्रा शुभ रहेगी। अपने काम पर पैनी नजर रखिए। यात्रा आवश्यक होगी। शुभांक-5-7-9

मिथुन- दुर्लभ स्वप्न साकार होंगे। आलस्य का त्याग करें। पुरुषार्थ का सहारा लें। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। स्वास्थ्य उत्तम रहेगा। कोई प्रिय वस्तु अथवा नवीन वस्त्राभूषण प्राप्त होंगे। स्वास्थ्य लाभ में समय और धन व्यय होगा। शुभांक-7-8-9

सिंह- नौकरी में सावधानीपूर्वक कार्य करें। शैक्षणिक कार्य आसानी से पूरे होते रहेंगे। स्वास्थ्य उत्तम रहेगा। परिश्रम प्रयास से काम बनाने की कोशिश लाभ देगी। व्यापार व व्यवसाय में ध्यान देने से सफलता मिलेगी। अपनों का सहयोग प्राप्त होगा। प्रतिष्ठा बढ़ाने वाले कुछ सामाजिक कार्य संपन्न होंगे। शुभांक-4-6-8

तुला- व्यापार व नौकरी में स्थिति अच्छी रहेगी। आलस्य का त्याग करें। कार्यसिद्धि होने में देर नहीं लगेगी। आर्थिक लाभ उत्तम रहेगा। शैक्षणिक कार्यों में रुचि बढ़ेगी। परिवार में किसी मांगलिक कार्य पर वार्ता होगी। स्वास्थ्य उत्तम रहेगा। लेन-देन में अस्पष्टता ठीक नहीं। स्त्री-संतान पक्ष का सहयोग मिलेगा। शुभांक-5-7-8

धनु- पुरानी गलती का पश्चाताप होगा। मेहमानों का आगमन होगा। राजकीय कार्यों से लाभ। पैतृक सम्पत्ति से लाभ। विद्यार्थियों को लाभ। दाम्पत्य जीवन सुखद रहेगा। परिवारजन का सहयोग व समन्वय काम को बनाना आसान करेगा। कारोबारी काम में नवीन तालमेल और समन्वय बन जाएगा। शुभांक-3-6-7

कुंभ- कामकाज में आ रहा अवरोध दूर होकर प्रगति का रास्ता मिल जाएगा। मान-सम्मान में वृद्धि होगी। अच्छे कार्य के लिए रास्ते बना लेंगे। नवीन उद्योगों के अवसर बढ़ेंगे व अभिलाषाएं पूर्ण होगी। कुछ भ्रामक धारणाओं का खंडन होगा। मेल-मिलाप से काम बनाने की कोशिश लाभ देगी। शुभांक-2-4-6

वृष- लेन-देन में अस्पष्टता ठीक नहीं। मध्याह्न पूर्व समय आपके पक्ष का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने का प्रयास होंगे। परिश्रम प्रयास से काम बनाने की कोशिश लाभ देगी। पर प्रपंच में ना पड़कर काम पर ध्यान दीजिए। इच्छित कार्य सफल होंगे। शुभांक-6-8-9

कर्क- विवाद समाप्त होंगे। शुभ संदेशों से मन खिला-खिला रहेगा। परेशानियां स्वतः ही दूर होती प्रतीत होगी। अध्ययन में रुचि पैदा होगी। अभिभावकों के प्रति उत्तरदायित्व निभाने होंगे। समाज में मान-सम्मान बढ़ेगा। जीवनसाथी का परामर्श लाभदायक रहेगा। स्त्री, संतान, मित्र के साथ मनोविनोद बढ़ेंगे। शुभांक-4-6-9

कन्या- अपने अधीनस्थ लोगों से कम सहयोग मिलेगा। आवेश में आना आपके हित में नहीं होगा, इसलिए व्यवहार व वाणी पर नियंत्रण रखें। पारिवारिक परेशानी बढ़ेगी। पठन-पाठन में स्थिति कमजोर रहेगी। बाहरी सहयोग की अपेक्षा रहेगी। विपरीत परिस्थितियों में भी हानि नहीं होगी। शुभांक-3-6-9

वृश्चिक- समय पक्ष का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने का प्रयास होंगे। धार्मिक कार्य में समय और धन व्यय होगा। अपना काम दूसरों के सहयोग से पूरा होगा। ले देकर की जा रही काम की कोशिश ठीक नहीं। पुराने मित्र से मिलन होगा। स्वविवेक से कार्य करें। शुभांक-3-5-7

मकर- जीवनसाथी अथवा यार-दोस्तों के साथ साझे में किए जा रहे काम में लाभ मिल जाएगा। बचते-बचते कलह विवाद का डर रहेगा। हित के काम में आ रही बाधा मध्याह्न पश्चात् दूर हो जाएगी। अपने काम आसानी से बनते चले जाएंगे। साथ ही आगे के लिए रास्ता भी बन जाएगा। इच्छित कार्य पूर्ण होंगे। शुभांक-3-5-7

मीन- अपनी गतिविधियों पर पुनर्विचार करें। वैचारिक द्वन्द्व और असंतोष बना रहेगा। किसी सूचना से पूर्ण निर्णय सम्भव। सुख आरोग्य प्रभावित होगा। शत्रुभय, चिंता, संतान को कष्ट, अपव्यय के कारण बनेंगे। आय-व्यय की स्थिति समान रहेगी। आवेग में आकर किये गए कार्यों का म्लान रहेगा। शुभांक-3-5-7

पंचांग : 09 नवंबर, 2025

8 नवम्बर 2025 को सूर्योदय के 09 नवम्बर 2025 को सूर्योदय के समय की ग्रह स्थिति	ऋतु शरद। विक्रम संवत् 2082 शक संवत् 1947मास मृगशीर्ष (दक्षिण भारत में कार्तिक) पक्ष कृष्णतिथि पंचमी 01.56 बजे रात्र को समाप्त। नक्षत्र आद्रा 20.05 बजे को समाप्त। योग सिद्ध 15.02 बजे को समाप्त। करण कौलव 15.06 बजे तदनन्तर तैतिल 01.56 बजे रात्र को समाप्त। चन्द्रायु 18.5 घण्टेरवि क्रांति दक्षिण 160 52 सूर्य दक्षिणायनकलि अहर्गण 1872523जुलियन दिन 2460988.5 कलियुग
ग्रह स्थितिसूर्य तुला में चंद्र मिथुन में मंगल वृश्चिक मेंबुध वृश्चिक मेंगुरु कर्क मेंशुक्र तुला में शनि मीन मेंराहु कुंभ मेंकेतु सिंह में	संवत् 5126कल्पारंभ संवत् 1972949123सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447महीना जमादि उल्लावल तारीख 17
लग्नारंभ समयवृश्चिक 06.47 बजे सेधनु 09.03 बजे सेमकर 11.08 बजे सेकुंभ 12.55 बजे सेमीन 14.28 बजे सेमे़ष 15.58 बजे सेवृष 17.38 बजे सेमिथुन 19.36 बजे सेकर्क 21.50 बजे सेसिंह 00.06 बजे सेकन्या 02.18 बजे सेतुला 04.28 बजे से	रविवार 2025 वर्ष का 313वां दिनदिशाशूल पश्चिम



तमिलनाडु के 7 जिलों में बारिश, 4 जिलों के लिए येलो अलर्ट जारी

चेन्नई, (हि.स.)। दक्षिण भारत में बने निम्न दबाव के क्षेत्र के कारण आठ नवंबर से 13 नवंबर तक तमिलनाडु, पुदुचेरी और कराईकल में कुछ स्थानों पर गरज और बिजली की चमक के साथ बारिश होने की संभावना है। मौसम विभाग की ओर से तमिलनाडु के चार जिलों कन्याकुमारी, तिरुनेलवेली, तेनकासी और थूथुकुडी के लिए येलो अलर्ट भी जारी किया गया है। मौसम विभाग ने आज सुबह 11 बजे से तमिलनाडु के जिन 7 जिलों में बारिश की संभावना जताई थी, उन जिलों में गरज और बिजली की चमक के साथ बारिश हो रही है। मौसम विभाग की ओर से प्रदेश के रामनाथपुरम, थूथुकुडी, तिरुनेलवेली, कन्याकुमारी, तेनकासी, तिरुवल्लूर और चेन्नई में गरज के साथ हल्की से मध्यम बारिश होने की संभावना जताई थी, जबकि चार जिलों कन्याकुमारी, तिरुनेलवेली, तेनकासी और थूथुकुडी के लिए येलो अलर्ट जारी किया है।मौसम विभाग के मुताबिक, बारिश की तीव्रता में विविधता रहेगी, जिसमें आंतरिक और तटीय क्षेत्रों में शाम और रात के समय अधिक वर्षा होने की संभावना है। रविवार को तिरुनेलवेली और कन्याकुमारी में भी तीव्र बारिश जारी रह सकती है, जिससे क्षेत्र में अगले कुछ दिनों तक नम मौसम बना रहेगा।-----

डिजिलॉकर नागरिकों, मंत्रालयों और विभागों के बीच भरोसे की कड़ी : सचिव एस. कृष्णन

नई दिल्ली, (हि.स.)। केंद्रीय इलेक्ट्रॉनिक्स और सूचना प्रौद्योगिकी मंत्रालय के सचिव एस. कृष्णन ने कहा कि डिजिलॉकर नागरिकों, मंत्रालयों और विभागों के बीच भरोसे की परत के रूप में कार्य कर रहा है, जो सुरक्षित और जवाबदेह डिजिटल शासन सुनिश्चित करता है। उन्होंने कहा कि भारत की डिजिटल यात्रा अब कनेक्टिविटी से क्षमता और सेवा वितरण से आत्मनिर्भरता की ओर अग्रसर है। लक्ष्य ऐसा भविष्य बनाना है, जहां हर डिजिटल संपर्क विश्वसनीय हो और हर नागरिक सशक्त बने। **‘डिजिलॉकर सभी के लिए’ राष्ट्रीय सम्मेलन में विविध**



सहभागिता : राष्ट्रीय ई-गवर्नेंस प्रभाग द्वारा भारत मंडपम, नई दिल्ली में आयोजित सम्मेलन का विषय था – “डिजिलॉकर सभी के लिए: कागज रहित पहुंच सक्षम बनाना”। इसमें विभिन्न मंत्रालयों, राज्य सरकारों, शिक्षा, वित्त और तकनीकी क्षेत्रों से वरिष्ठ अधिकारी, विशेषज्ञ और नीति निर्माता शामिल हुए। सम्मेलन का उद्देश्य डिजिलॉकर की भूमिका को कागजरहित

भविष्य की दिशा : एआई आधारित ई-केवाईसी और वैश्विक सत्यापन : कार्यक्रम में मंत्रालय के अतिरिक्त सचिव अभिषेक सिंह ने कहा कि भारत की शासन प्रणाली अब ‘डिजिटल ट्रस्ट क्रांति’ के दौर में है। डिजिलॉकर ने पारदर्शिता और नागरिक विश्वास को सुदृढ़ किया है। उन्होंने बताया कि भविष्य में डिजिलॉकर को कृत्रिम बुद्धिमत्ता आधारित ई-केवाईसी और वैश्विक प्रमाणन सत्यापन सुविधाओं से जोड़ा जाएगा, जिससे यह विश्व स्तर पर कागजरहित शासन का आदर्श बनेगा। शासन और डिजिटल विश्वास के प्रमुख स्तंभ के रूप में रेखांकित करना था। **सात राज्यों को ‘डिजिलॉकर त्वरक’ पुरस्कार :** सम्मेलन में महाराष्ट्र, असम, हिमाचल प्रदेश, मध्य प्रदेश, मेघालय, केरल और मिजोरम को ‘डिजिलॉकर त्वरक’ के रूप में सम्मानित किया गया। असम को एकीकरण उत्कृष्टता पुरस्कार, हिमाचल

और मध्य प्रदेश को जन-प्रथम एकीकरण पुरस्कार, मेघालय को द्वैध प्लेटफॉर्म एकीकृत राज्य, केरल को नवाचार पुरस्कार, महाराष्ट्र को तेज गति एकीकरण पुरस्कार और मिजोरम को अनुरोधक पुरस्कार मिला। महाराष्ट्र ने पेंशन व कोषागार प्रणाली में डिजिलॉकर एकीकरण का मॉडल साझा किया, जबकि असम ने

सेवा सतु पोर्टल के जरिए 500 से अधिक सेवाओं में डिजिलॉकर को जोड़ने की उपलब्धि बताई। **शिक्षा और वित्त क्षेत्र में भी नई दिशा :** उच्च शिक्षा मंत्रालय के संयुक्त सचिव गोविंद जायसवाल और प्रो. अनिल डी. सहस्रबुद्धे ने बताया कि डिजिलॉकर ने राष्ट्रीय शिक्षा नीति 2020 के अनुरूप शिक्षा क्षेत्र में डिजिटल प्रमाणन को नई दिशा दी है। वहीं बैंकिंग और निवेश क्षेत्र के प्रतिनिधियों ने कहा कि डिजिलॉकर ने बैंक गारंटी, निवेश और दस्तावेज सत्यापन प्रक्रिया को पूरी तरह कागजरहित और पारदर्शी बनाया है।

चलने लगी देहरादून में घंटाघर की धड़कन, चेन्नई के विशेषज्ञों ने किया ठीक

देहरादून, (हि.स.)। देहरादून की धड़कन कहे जाने वाले घंटाघर की घड़ी फिर से चलने लगी है। घड़ी की बार-बार सुई रुकने और गलत टाइम बताने की शिकायतों का जिलाधिकारी सविन बंसल ने संज्ञान लिया और चेन्नई के विशेषज्ञों ने घड़ी को ठीक किया। देहरादून की घड़कन कहे जाने वाले घंटाघर घर की सुई रुकने और गलत टाइम बताने की शिकायतों का संज्ञान लेते हुए जिलाधिकारी ने घड़ी ठीक करने के लिए धनराशि दी। जिलाधिकारी ने विशेषज्ञ कम्पनी के इंजीनियर्स से कार्य कराने के निर्देश दिए। इस कार्य के लिए चेन्नई की विशेषज्ञ फर्म इण्डियन क्लॉक्स को चुना गया। कम्पनी के विशेषज्ञ इंजीनियर्स ने जांच करने पर पाया कि घड़ी की वायर खराब, जीपीएस, लाउडस्पीकर, बेल में भी खराबी आ गई थी। जीपीएस, वायर, लाउडस्पीकर, बेल आदि सब बदल कर उसे अब ठीक कर लिया गया है। यह घंटाघर भारत का सबसे बड़ा बिना घण्टानाद वाला घंटाघर है और इसमें छह मुखों



पर छह घड़ियां लगी हैं। इंटों और पत्थरों से निर्मित इस घंटाघर के षट्कोणीय आकार की हर दीवार पर प्रवेशमार्ग बना हुआ है। इसके मध्य स्थित सीढ़ियां इसके ऊपरी तल तक जाती हैं, जहां अर्धवृत्ताकार खिड़कियां हैं। यह देहरादून की सबसे व्यस्त राजपुर रोड के मुहाने पर स्थित है। पहले इसका घण्टानाद देहरादून के दूर-दूर के स्थानों से भी श्रव्य था, लेकिन अब यह शहर का स्थलचिह्न मात्र है, जिसके चारों ओर दुकानें, सिनेमाघर, सरकारी भवन, पर्यटक स्थल इत्यादि बन गये हैं। इसके निर्माण का श्रेय अंग्रेजों को जाता है और इसका उद्घाटन 23 अक्टूबर, 1953 को तत्कालीन रेल यातायात मंत्री लालबहादुर शास्त्री ने किया था।-----

ईईजेड में सतत मत्स्य दोहन के लिए नए नियम लागू, छोटे मछुआरों का सशक्तिकरण और निर्यात को बढ़ावा

नई दिल्ली, (हि.स.)। प्रधानमंत्री नरेन्द्र मोदी की ब्लू इकॉनमी कए सपने को साकार करने के लिए केंद्र सरकार ने एक्सक्लुसिव इकनॉमिक जोन (ईईजेड) में सतत मत्स्य दोहन, अवैध मछली पकड़ने पर रोक, छोटे मछुआरों को सशक्त बनाने और समुद्री निर्यात बढ़ाने के उद्देश्य से नए नियम लागू किए। केंद्रीय मत्स्य, पशुपालन और डेयरी मंत्रालय के अनुसार, इन नियमों में मछुआरा सहकारी समितियों को प्रशिक्षण, अंतरराष्ट्रीय अनुभव यात्राओं, प्रसंस्करण, विपणन और ब्रांडिंग में सहायता दी जाएगी। प्रधानमंत्री मत्स्य संपदा योजना और मत्स्य एवं जलीय कृषि अवसंरचना विकास निधि के तहत सस्ती ऋण सुविधा भी उपलब्ध कराई जाएगी। सरकार ने एलईडी लाइट फिशिंग, पेयर ट्रॉलिंग और



बुल ट्रॉलिंग जैसी हानिकारक मत्स्य प्रथाओं पर प्रतिबंध लगाया है। साथ ही अवैध, अनिर्दिष्ट और अनियंत्रित (आईयूयू) मछली पकड़ने पर रोक के लिए राष्ट्रीय कार्ययोजना बनाई जाएगी। नए नियमों के तहत यांत्रिक नौकाओं को ऑनलाइन रियलक्राफ्ट पोर्टल के माध्यम से निशुल्क एक्सेस पास उपलब्ध कराया जाएगा, जबकि पारंपरिक और छोटे मछुआरे इससे मुक्त रहेंगे। यह व्यवस्था पूरी तरह डिजिटल और पारदर्शी होगी, जिससे प्रक्रिया में समय की बचत

और सरलता सुनिश्चित होगी। इन नियमों से गहरे समुद्र में मछली पकड़ने को प्रोत्साहन मिलेगा, समुद्री उत्पादों के निर्यात, मूल्यवर्द्धन और उत्पत्ति पहचान प्रणाली को बल मिलेगा। “मदर एंड चाइल्ड वेसल” प्रणाली लागू की जाएगी, जिससे समुद्र में ही ट्रांसशिपमेंट की सुविधा उपलब्ध होगी। अंडमान-निकोबार और लक्षद्वीप जैसे द्वीपीय क्षेत्रों को इससे विशेष लाभ होगा, क्योंकि ये भारत के ईईजेड क्षेत्र के लगभग आधे हिस्से का प्रतिनिधित्व करते हैं।

भगवान बुद्ध के पवित्र अवशेषों को सार्वजनिक प्रदर्शनी के लिए भूटान ले जाया गया

कुपवाड़ा, (हि.स.)। राष्ट्रीय संग्रहालय में सुरक्षित रखे भगवान बुद्ध के पवित्र अवशेषों को शनिवार को पालम एयरबेस से भारतीय वायुसेना के विमान द्वारा भूटान रवाना किया गया। ये अवशेष 8 से 18 नवंबर तक थिम्पू में आयोजित वैश्विक शांति प्रार्थना महोत्सव (Global Peace Prayer Festival – GPPF) में सार्वजनिक प्रदर्शन के लिए रखे जाएंगे। यह आयोजन भूटान के चौथे राजा जिग्मे सिंग्ये वांगचुक की 70वीं जयंती के उपलक्ष्य में मनाया जा रहा है। महोत्सव का उद्देश्य विश्व शांति और मानवता की भलाई के लिए सामूहिक प्रार्थना करना है। इस अवसर पर भारत और



भूटान के बीच आध्यात्मिक एवं सांस्कृतिक भाईचारे का अनूठा प्रदर्शन होगा। भगवान बुद्ध के पवित्र अवशेषों को भूटान ले जाने वाले भारतीय प्रतिनिधिमंडल का नेतृत्व केंद्रीय सामाजिक न्याय एवं अधिकारिता मंत्री डॉ. वीरेंद्र कुमार ने किया। उनके साथ वरिष्ठ भारतीय भिक्षु और विभिन्न मंत्रालयों के अधिकारी शामिल थे। यह ऐतिहासिक यात्रा भारत सरकार के संस्कृति मंत्रालय और इंटरनेशनल बौद्ध कन्फेडरेशन (IBC) के

सहयोग से आयोजित की जा रही है। यह दूसरी बार है जब इन अवशेषों को भूटान ले जाया गया है — पहली बार वर्ष 2011 में राजा जिग्मे खेसर नामग्येल वांगचुक के विवाह समारोह के अवसर पर ले जाया गया था। भूटान, जो दुनिया का एकमात्र वज्रयान बौद्ध साम्राज्य है, में इन पवित्र अवशेषों की प्रदर्शनी दोनों देशों की साझी सांस्कृतिक विरासत और वैश्विक शांति के प्रति समर्पण को नई ऊंचाई प्रदान करेगी।

कुपवाड़ा के केरन सेक्टर में सुरक्षाबलों ने घुसपैठ की कोशिश नाकाम कर दो आतंकी मार गिराए



कुपवाड़ा, (हि.स.)। कश्मीर के कुपवाड़ा ज़िले के केरन सेक्टर में सीमा पार से आतंकवादियों की घुसपैठ की कोशिश को नाकाम करते हुए सुरक्षाबलों ने दो आतंकवादियों को मार गिराया है। सेना के अधिकारियों ने शनिवार को यह जानकारी दी। एक्स पोस्ट में चिनार कॉर्प्स-भारतीय सेना ने लिखा कि चल रहे अभियान में सुरक्षाबलों ने दो आतंकवादियों को मार

गिराया गया। इलाके की तलाशी जारी है। आतंकवादियों की घुसपैठ की सुनियोजित कोशिश के बारे में एजेंसियों से विशिष्ट खुफिया जानकारी मिलने के बाद संयुक्त अभियान शुरू किया गया था। सैनिकों ने संदिग्ध गतिविधि देखी और घुसपैठियों द्वारा अंधाधुंध गोलीबारी शुरू करने के बाद उनसे आमना-सामना हुआ। अधिकारियों ने बताया कि ऑपरेशन जारी है।



भारत ने दोहराई समतामूलक जलवायु कार्रवाई के प्रति अपनी प्रतिबद्धता

बेलेम, (हि.स.)। ब्राजील में भारत के राजदूत दिनेश भाटिया ने संयुक्त राष्ट्र जलवायु परिवर्तन फ्रेमवर्क कन्वेंशन (यूएनएफसीसीसी) के कॉप-30 नेताओं के शिखर सम्मेलन से पूर्व दिए वक्तव्य में भारत की जलवायु कार्रवाई के प्रति गहरी प्रतिबद्धता को दोहराया। उन्होंने कहा कि भारत की नीति समानता, राष्ट्रीय परिस्थितियों और साझा लेकिन विभेदित उत्तरदायित्वों (सीबीडीआर-आरसी) के सिद्धांतों पर आधारित है।

भारत ने पेरिस समझौते की 10वीं वर्षगांठ पर कॉप-30 की मेजबानी के लिए ब्राजील का आभार व्यक्त किया और रियो शिखर सम्मेलन की 33 वर्ष पुरानी विरासत को याद किया। वक्तव्य में कहा गया कि यह सम्मेलन जलवायु परिवर्तन के खिलाफ वैश्विक प्रतिक्रिया को मजबूत करने और रियो में स्थापित न्यायसंगत सिद्धांतों को पुनर्स्थापित करने का अवसर है।

भारत ने उष्णकटिबंधीय वनों के संरक्षण हेतु ब्राजील की “ट्राॅपिकल फॉरेस्ट्स फॉरेवर फैसिलिटी (TFFF)” पहल का स्वागत करते हुए पर्यवेक्षक के रूप में इसमें शामिल होने की घोषणा की। वक्तव्य में बताया गया कि प्रधानमंत्री नरेंद्र मोदी के नेतृत्व में भारत ने 2005 से 2020 के बीच उत्सर्जन तीव्रता में 36 प्रतिशत की कमी की है और अब 50 प्रतिशत से अधिक ऊर्जा गैर-जीवाश्म स्रोतों से प्राप्त हो रही है।

भारत ने 2.29 बिलियन टन अतिरिक्त कार्बन सिंक और लगभग 200 गीगावाट नवीकरणीय ऊर्जा क्षमता हासिल कर विश्व का तीसरा सबसे बड़ा नवीकरणीय ऊर्जा उत्पादक बनने का गौरव प्राप्त किया है। भारत ने विकसित देशों से आग्रह किया कि वे उत्सर्जन में तेजी से कमी, तथा विकासशील देशों को सस्ती जलवायु वित्त, तकनीकी सहयोग और क्षमता निर्माण में सहायता दें ताकि वैश्विक जलवायु लक्ष्यों को न्यायसंगत और टिकाऊ तरीके से प्राप्त किया जा सके।

बुलेटिन बॉक्स

» चीन ने अपने तीसरे विमानवाहक पोत “फुजियान” को आधि रूस ने राष्ट्रपति व्लादिमीर पुतिन और विदेश मंत्री सर्गेई लावरोव के बीच मतभेद की अटकलों को खारिज किया।

» ईरा आईएमएफ ने पाकिस्तान को जल संसाधन प्रबंधन में सुधार की चेतावनी दी, कहा—बड़े बांधों के लिए 3.3 ट्रिलियन रुपये की जरूरत।

» अमेरिका ने हंगरी को रूसी तेल और गैस के उपयोग पर लगे प्रतिबंधों से एक वर्ष की छूट दी।

» कजाखस्तान की एलेना राइबाकिना ने जेसिका पेगुला को हराकर डब्ल्यूटीए फाइनल्स के खिताबी मुकाबले में जगह बनाई।

हंगरी के लिए रूसी तेल खरीद पर ट्रंप ने दी ‘छूट’

वाशिंगटन, (हि.स.)। अमेरिका ने हंगरी को रूसी तेल और गैस के उपयोग पर लगे अमेरिकी प्रतिबंधों से एक वर्ष की छूट दे दी है। यह निर्णय व्हाइट हाउस में हंगरी के प्रधानमंत्री विक्टर ओर्बन और अमेरिकी राष्ट्रपति डोनाल्ड ट्रंप की मैत्रीपूर्ण बैठक के बाद लिया गया। व्हाइट हाउस अधिकारी के अनुसार, ओर्बन ने ट्रंप को समझाया कि रूस से ऊर्जा आयात हंगरी की अर्थव्यवस्था के लिए अनिवार्य है। ट्रंप ने सहानुभूति जताते हुए कहा कि “हंगरी के पास समुद्र या बंदरगाह नहीं हैं, इसलिए वैकल्पिक स्रोतों से तेल-गैस प्राप्त करना कठिन है।” अंतर्राष्ट्रीय मुद्रा कोष के कार्यक्रम भी बहाल किया है। बैठक में यूक्रेन युद्ध पर भी चर्चा हुई। ट्रंप ने कहा कि “रूस अभी रुकना नहीं चाहता, लेकिन मुझे लगता है कि वे रुकेंगे।” वहीं ओर्बन ने टिप्पणी की कि “यूक्रेन की जीत अब एक चमत्कार होगी।” ट्रंप ने ओर्बन की आग्रजन नीति की प्रशंसा करते हुए आगामी चुनाव में उन्हें समर्थन दिया और कहा कि “हंगरी सही दिशा में आगे बढ़ रहा है।”



तेहरान में जल संकट, खाली कराना पड़ सकता है तेहरान

तेहरान, (हि.स.)। ईरान के राष्ट्रपति मसूद पेजेशकियन ने चेतावनी दी है कि सूखे की मार झेल रही देश की राजधानी तेहरान में अगर जल्द बारिश नहीं होती है तो उसे 'गंभीर' जल संकट का सामना करना पड़ सकता है। उन्होंने कहा कि ऐसे हालात बनने पर तेहरान को 'खाली' कराना पड़ेगा। मीडिया खबरों के मुताबिक गुरुवार को पश्चिमी शहर सनंदाज की यात्रा के दौरान राष्ट्रपति पेजेशकियन ने कहा कि सरकार आर्थिक, पर्यावरणीय और सामाजिक चुनौतियों से एक साथ निपटने के लिए संघर्ष कर रही है। उन्होंने चेताया कि तेहरान को पानी की आपूर्ति करने वाले मुख्य जलाशय में केवल दो हफ्ते तक के लिए ही पानी बचा है। सूखे के कारण उत्पन्न जल



संकट को ईरान की सबसे गंभीर प्राकृतिक चुनौतियों में से एक बताते हुए, पेजेशकियन ने आगाह किया कि अगर सूखा जारी रहा, तो अगले महीने तेहरान में जल वितरण प्रतिबंधित हो जाएगा। उन्होंने चेतावनी दी, "अगर यह सूखा जारी रहा, तो हमारे पास पानी खत्म हो जाएगा और शहर को खाली कराना 'आवश्यक' हो सकता है।" राष्ट्रपति ने देश के जल और ऊर्जा संसाधनों के बेहतर प्रबंधन और संरक्षण की तत्काल आवश्यकता पर जोर

दिया और वर्तमान स्थिति को "बेहद चिंताजनक" बताया। तेहरान की जल आपूर्ति पाँच प्रमुख बाँधों, लार, ममलू, अमीर कबीर, तालेघन और लातियन पर निर्भर है, जिनमें अमीर कबीर सबसे बड़ा है। तेहरान जल प्राधिकरण ने जुलाई में ही चिंता जताई थी कि जल भंडार एक सदी में अपने सबसे निचले स्तर पर पहुँच गया है। पिछले हफ्ते, प्राधिकरण के प्रमुख, बेहजाद पारसा ने दोहराया कि अगर मौसम शुष्क रहा, तो बाँधों में बचा

» राजधानी को पानी देने वाले मुख्य जलाशयों में केवल दो सप्ताह का जल भंडार बचा है।


» राष्ट्रपति ने कहा कि हालात न सुधरे तो तेहरान को 'खाली' कराना पड़ सकता है।

» सरकार सूखे, आर्थिक और पर्यावरणीय चुनौतियों से एक साथ जुझ रही है।

» नागरिकों से जल संरक्षण की अपील की गई है क्योंकि बाँधों का जलस्तर एक सदी में सबसे निचले स्तर पर है।

पानी शहर की जरूरतों को केवल दो हफ्तों तक ही पूरा कर पाएगा। अधिकारियों ने जल संकट की गंभीरता को देखते हुए नागरिकों से जल संरक्षण का आग्रह किया है।

5.5 तीव्रता वाले भूकंप से फिर हिला बलोचिस्तान



क्वेटा, (हि.स.)। पाकिस्तान में बलोचिस्तान प्रांत के कई जिलों में शनिवार सुबह भूकंप के तेज झटके महसूस किए गए। राष्ट्रीय भूकंप निगरानी केंद्र के अनुसार, स्थानीय समयानुसार तड़के 2:45 बजे आए इस भूकंप की तीव्रता रिक्टर पैमाने पर 5.0 मापी गई। भूकंप का केन्द्र क्वेटा से लगभग 67 किलोमीटर उत्तर पूर्व में स्थित था। इसके झटके जियारत, हरनाई, जर्दालू, खोस्त, शाहराग, मुस्लिम बाग, खानोजाई, कान मेहतरजई, रोड मलाजई और

सुर्खाब सहित अन्य इलाकों में भी महसूस किए गए। प्रांतीय राजधानी क्वेटा के कुछ हिस्सों में भी इसका असर दिखा जिससे लोगों में दहशत फैल गई। हालाँकि, अभी तक किसी के हताहत होने या संपत्ति के नुकसान की कोई खबर नहीं है। इस बीच पाकिस्तान मौसम विभाग ने लोगों से सतर्क रहने और आधिकारिक निर्देशों का पालन करने की अपील की है। गौरतलब है कि भूगर्भीय रूप से अत्यंत संवेदनशील इस क्षेत्र में भूकंपो का खतरा बना रहता है।

अंतरराष्ट्रीय मुद्रा कोष ने पाकिस्तान को जल प्रबंधन के लिए आगाह किया

इस्लामाबाद, (हि.स.)। अंतरराष्ट्रीय मुद्रा कोष (आईएमएफ) ने पाकिस्तान सरकार को चेतावनी दी है कि यदि जल संसाधन प्रबंधन में सुधार नहीं किया गया तो देश को गंभीर आर्थिक और पर्यावरणीय संकटों का सामना करना पड़ सकता है। आईएमएफ के स्थानीय प्रतिनिधि माहिर बिनिसी ने कहा कि बड़े बांधों को समय पर पूरा करने के लिए पाकिस्तान को 3.3 ट्रिलियन रुपये की आवश्यकता है। उन्होंने सतत विकास नीति संस्थान (एसडीपीआई) के सम्मेलन में कहा कि पाकिस्तान को हर साल पानी की कमी झेलनी पड़ती है और उसे अपने जीडीपी का एक



प्रतिशत लचीले अवसंरचना में निवेश करना चाहिए। आईएमएफ कार्यक्रम के तहत पाकिस्तान को 2027 तक टैक्स-टू-जीडीपी अनुपात को 13.5 प्रतिशत तक बढ़ाना होगा। बिनिसी ने कमजोर शासन, सीमित निर्यात और कमजोर राजस्व आधार को आर्थिक विकास में बाधा बताया। विश्व बैंक प्रतिनिधि

बोलोरमा अमगाबाजार ने कहा कि 2022 की बाढ़ से पाकिस्तान को लगभग 30 अरब डॉलर का नुकसान हुआ, जबकि हालिया बाढ़ से 2.9 अरब डॉलर की क्षति हुई है। जल संसाधन मंत्रालय के अनुसार, मौजूदा बजट गति से मोहमंद बांध को पूरा करने में 15 वर्ष और डायमर बांध में 20 वर्ष से अधिक समय लगेगा।

रूस ने पुतिन और लावरोव के बीच ‘मतभेद’ की अफवाहों को किया खारिज

इस्लामाबाद, (हि.स.)। रूस ने राष्ट्रपति व्लादिमीर पुतिन और विदेश मंत्री सर्गेई लावरोव के बीच मतभेदों की खबरों को “सिर्फ अटकलें” बताते हुए खारिज कर दिया है। क्रैमलिन प्रवक्ता दिमित्री पेस्कोव ने कहा कि “इन रिपोर्टों में कोई सच्चाई नहीं है” और लावरोव अब भी विदेश मंत्री के रूप में कार्यरत हैं। पिछले महीने पुतिन और अमेरिकी राष्ट्रपति डोनाल्ड ट्रंप के बीच प्रस्तावित शिखर सम्मेलन रद्द होने के बाद से दोनों नेताओं के बीच दूरियों की अफवाहें तेज थीं। इस बीच लावरोव की हाल की कुछ बैठकों में अनुपस्थिति और विदेश मंत्रालय द्वारा उनके कार्यक्रमों की जानकारी



साझा न करने से अटकलें और बढ़ीं। ब्रिटिश मीडिया के अनुसार, लावरोव की अमेरिकी विदेश मंत्री मार्को रूबियो से बातचीत के बाद अमेरिका ने नया शिखर सम्मेलन रद्द किया। रिपोर्टों में दावा किया गया कि लावरोव थके हुए लगे और उन्होंने अमेरिका से रिश्ते सुधारने में दिलचस्पी नहीं दिखाई। हालाँकि, रूस के विदेश

मंत्रालय की प्रवक्ता मारिया जखारोवा ने इन खबरों को “भड़काने वाली अटकलें” और “रूस के खिलाफ हाइब्रिड युद्ध” का हिस्सा बताया। उन्होंने कहा कि पुतिन पहले ही स्पष्ट कर चुके हैं कि यूक्रेन विवाद से इतर अमेरिका के साथ सहयोग रूस के राष्ट्रीय हित और वैश्विक सुरक्षा दोनों के लिए आवश्यक है।



ऑस्ट्रेलिया और पाकिस्तान हांगकांग सिक्सेस 2025 के सेमीफाइनल में पहुंचे

हांगकांग, (हि.स.)। टिन क्वॉन्ग रोड रिक्रिएशन ग्राउंड में खेले जा रहे हांगकांग सिक्सेस 2025 टूर्नामेंट में एक बार फिर रोमांचक और तेज-तर्रार मुकाबले देखने को मिले। इस टूर्नामेंट के दौरान ऑस्ट्रेलिया और पाकिस्तान ने अपने-अपने मैच जीतकर सेमीफाइनल में जगह बना ली है।

हालांकि, भारतीय टीम के लिए दिन निराशाजनक रहा। टीम इंडिया को लगातार तीन मुकाबलों में हार का सामना करना पड़ा।
भारत की हार से निराशा
पूल 'सी' के अहम मुकाबले में भारत को कुवैत के खिलाफ जीत की सख्त जरूरत थी, लेकिन टीम 27 रनों से हार गई। कुवैत ने पहले बल्लेबाजी

करते हुए 107 रन बनाए, जिसके जवाब में भारत 79/6 पर ही सिमट गया। कुवैत के यासिन पटेल ने शानदार गेंदबाजी करते हुए 3/23 के आंकड़े दर्ज किए। इस हार के साथ पाकिस्तान और कुवैत क्वार्टरफाइनल में पहुंचे, जबकि भारत को बाउल स्टेज में जाना पड़ा।
बाउल स्टेज में भी जारी रही

भारत की मुश्किलें : यूएई के खिलाफ भारत ने अच्छी शुरुआत की थी। अभिमन्यु मिथुन (16 गेंदों में 50 रन) और दिनेश कार्तिक (14 गेंदों में 42 रन) ने तेज पारियां खेलीं, लेकिन टीम 108 रन का स्कोर बचाने में नाकाम रही। यूएई के खालिद शाह ने 14 गेंदों में 50 रन ठोककर अपनी टीम को चार विकेट से

जीत दिला दी। नेपाल के खिलाफ भारत की स्थिति और भी खराब रही। नेपाल ने छह ओवर में 137/0 का विशाल स्कोर बनाया, जबकि भारत मात्र 45/6 पर ढेर हो गया। नेपाल के राशिद खान ने 17 गेंदों में 55 रन बनाए और साथ ही गेंदबाजी में 3/7 के आंकड़े लेकर शानदार ऑलराउंड

ऑस्ट्रेलिया और पाकिस्तान ने सेमीफाइनल में बनाई जगह
क्वार्टरफाइनल में ऑस्ट्रेलिया ने बांग्लादेश को 54 रनों से हराकर सेमीफाइनल में जगह बनाई। बेन मैकडरमॉट (14 गेंदों में 51 रन) और कप्तान

एलेक्स रॉस (11 गेंदों में 50 रन) ने आतिशी अर्धशतक जड़े, जबकि क्रिस ग्रीन ने 3/32 लेकर गेंदबाजी में कमाल दिखाया। दूसरी ओर, पाकिस्तान ने दक्षिण अफ्रीका को पांच विकेट से मात दी।

दक्षिण अफ्रीका ने 102/3 का स्कोर बनाया, जिसे पाकिस्तान ने मात्र 3.5 ओवर में हासिल कर लिया। अब्दुल समद ने केवल 10 गेंदों में ताबड़तोड़ 50 रन ठोककर टीम को शानदार जीत दिलाई।

को पहला सेमीफाइनल मुकाबला ऑस्ट्रेलिया और पाकिस्तान के बीच खेला जाएगा। वहीं, भारत अपना अंतिम बाउल मुकाबला श्रीलंका के खिलाफ खेलेगा।

जोकोविच ने तोड़ा सेमीफाइनल का जादू, एथेंस टेनिस टूर्नामेंट के फाइनल में पहुंचे

पेरिस, (हि.स.)। सर्बिया के दिग्गज टेनिस स्टार नोवाक जोकोविच ने शुक्रवार को एथेंस एटीपी टूर्नामेंट के फाइनल में प्रवेश कर एक बड़ी उपलब्धि हासिल की। उन्होंने जर्मनी के क्वालिफायर यानिक हैफमैन को मात्र 79 मिनट में 6-3, 6-4 से हराते हुए लगातार चार सेमीफाइनल हारों का सिलसिला तोड़ा। 38 वर्षीय जोकोविच की सर्विस मैच में केवल एक बार टूटी, लेकिन उन्होंने शानदार नियंत्रण दिखाते हुए मुकाबले को अपने पक्ष



में किया। फाइनल में उनका सामना सेबेस्टियन कोर्डा (अमेरिका) या लोरेन्जो मुसेटी (इटली) में से किसी एक से होगा। दिलचस्प बात यह है कि मुसेटी को एटीपी फाइनल्स (ट्यूनिन) में जगह बनाने के लिए यह खिताब जीतना जरूरी है।

जोकोविच ने मैच के बाद कहा, “यह इस टूर्नामेंट में मेरा अब तक का सबसे बेहतरीन टेनिस था और यह सही समय पर आया। हैफमैन एक खतरनाक खिलाड़ी है, इसलिए मुझे पूरे मैच में फोकस रहना पड़ा।” यह जीत जोकोविच के लिए खास रही क्योंकि उन्होंने

रोलां गैरोस, विंबलडन, यूएस ओपन और शंघाई में सेमीफाइनल हार का सामना किया था। उनकी पिछली सेमीफाइनल जीत मई में जेनेवा क्ले कोर्ट टूर्नामेंट में हुई थी, जहाँ उन्होंने फाइनल जीतकर अपना 100वां करियर सिंगल्स खिताब हासिल किया था। जीत के बाद दर्शकों को संबोधित करते हुए जोकोविच ने कहा, “इस शानदार स्टेडियम में खेलना मेरे करियर के टॉप-3 अनुभवों में से एक है।”

राइबाकिना ने पेगुला को हराकर डब्ल्यूटीए फाइनल्स के खिताबी मुकाबले में बनाई जगह

रियाद, (हि.स.) कजाखस्तान की एलेना राइबाकिना ने बेहतरीन प्रदर्शन करते हुए अमेरिका की जेसिका पेगुला को 4-6, 6-4, 6-3 से पराजित कर डब्ल्यूटीए फाइनल्स के खिताबी मुकाबले में जगह बना ली। अब फाइनल में उनका सामना विश्व नंबर एक आर्यना साबालेंका या अमांडा अनिसिमोवा से होगा। किंग सऊद यूनिवर्सिटी स्पोर्ट्स एरिना में खेले जा रहे टूर्नामेंट के दूसरे सेमीफाइनल में साबालेंका



और अनिसिमोवा आमने-सामने होंगी। यह मुकाबला सितंबर में हुए यूएस ओपन फाइनल का रीमैच होगा, जिसमें साबालेंका ने सीधा सेट जीतकर चौथा ग्रैंड स्लैम खिताब हासिल किया था। पहले सेट में दोनों खिलाड़ियों ने शुरुआत में सर्विस ब्रेक

की, लेकिन पेगुला ने तेजी से बढ़त बनाते हुए 6-4 से सेट जीता। राइबाकिना को वार्म-अप के दौरान कंधे की चोट से जूझते देखा गया, जिससे उनकी लय प्रभावित हुई। दूसरे सेट में राइबाकिना ने शानदार वापसी की और बेहतर

सर्विस और ग्राउंड स्ट्रोक्स के सहारे 6-4 से सेट अपने नाम किया। निर्णायक सेट में दोनों के बीच कड़ा मुकाबला देखने को मिला, लेकिन आठवें गेम में पेगुला की फोरहैंड नेट में चली गई, जिससे राइबाकिना को निर्णायक बढ़त मिली। इसके बाद राइबाकिना ने संयमित खेल दिखाते हुए अगला गेम जीतकर मैच समाप्त किया। इस जीत के साथ वह टूर्नामेंट में अब तक अपराजित हैं और अपने करियर के पहले सीजन-एंडिंग खिताब से सिर्फ एक कदम दूर हैं।

ईसीबी ने कूकाबुरा गेंद प्रयोग को किया समाप्त, 2026 से काउंटी चैम्पियनशिप में फिर लौटेगी ड्यूक बॉल

लंदन, (हि.स.)। इंग्लैंड एंड वेल्स क्रिकेट बोर्ड (ईसीबी) ने काउंटी चैम्पियनशिप में कूकाबुरा गेंद के उपयोग को 2026 सीजन से समाप्त करने का फैसला किया है। यह निर्णय काउंटी क्रिकेट निदेशकों और प्रोफेशनल गेम कमेटी से प्राप्त प्रतिक्रियाओं के बाद लिया गया है। कूकाबुरा गेंद का प्रयोग तीन साल पहले शुरू किया गया था ताकि काउंटी क्रिकेट में अंतरराष्ट्रीय परिस्थितियों के अनुरूप अपने कौशल विकसित करने का अवसर मिल सके। हालांकि, इस प्रयोग को असफल माना गया क्योंकि इससे मैचों में रोमांच की कमी देखी गई। इस साल ओवल में सर्रे और डरहम के बीच हुए मुकाबले में मेज़बान टीम ने 820 रन बनाकर पारी घोषित की, जो इस प्रयोग की



विफलता का प्रमुख उदाहरण माना गया। ईसीबी के अनुसार, कूकाबुरा गेंद पहली बार 2023 सीजन में दो राउंड के लिए इस्तेमाल की गई थी, जिसके बाद 2024 और 2025 में इसे चार-चार राउंड तक बढ़ाया गया। लेकिन अक्टूबर में हुई बैठक में 18 प्रथम श्रेणी काउंटियों के क्रिकेट निदेशकों ने इस प्रयोग को बंद करने

की सिफारिश की। इसके बाद ईसीबी की प्रोफेशनल गेम कमेटी ने इस सप्ताह औपचारिक रूप से इस निर्णय को मंजूरी दे दी। अब 2026 सीजन से काउंटी चैम्पियनशिप के सभी 14 राउंड पारंपरिक हैंड-स्टिच्ड ड्यूक बॉल से खेले जाएंगे, जिससे कूकाबुरा की मशीन से बनी गेंद का प्रयोग समाप्त हो जाएगा।

भारतीय शतरंज खिलाड़ी राहुल वी.एस. बने देश के 91वें ग्रैंडमास्टर

नई दिल्ली, (हि.स.)। भारतीय शतरंज खिलाड़ी राहुल वी.एस. ने शानदार प्रदर्शन करते हुए छठी एशियाई इंडिविजुअल चैम्पियनशिप एक राउंड शेष रहते ही जीत ली है। इस जीत के साथ ही उन्होंने देश के 91वें ग्रैंडमास्टर बनने का गौरव हासिल किया। 21 वर्षीय राहुल, जो पहले एशियाई जूनियर चैम्पियन भी रह चुके हैं, ने वर्ष 2021 में अपना इंटरनेशनल मास्टर खिताब हासिल किया था, जब उन्होंने चौथा और पांचवां आईएम नॉर्म पूरा किया था और 2400 की लाइव रेटिंग को पार किया था। अखिल भारतीय शतरंज महासंघ के अध्यक्ष नितिन



नारंग ने राहुल को बधाई देते हुए ‘एक्स’ पर लिखा, “राहुल वी. एस. को हार्दिक बधाई, जिन्होंने एशियाई इंडिविजुअल चैम्पियनशिप एक राउंड शेष रहते जीत ली और इसी के साथ भारत के 91वें ग्रैंडमास्टर बने! भारत का गौरव बढ़ाने के लिए शुभकामनाएं और आगे भी अनेक सफलताओं की कामना।” फिलीपींस में आयोजित

इस चैम्पियनशिप में राहुल के इस नवीनतम खिताबी प्रदर्शन ने उनके अंतिम जीएम (ग्रैंडमास्टर) नॉर्म की पुष्टि कर दी, जिससे उन्होंने ग्रैंडमास्टर बनने की सभी आवश्यकताएं पूरी कर लीं। गौरतलब है कि राहुल, दो हफ्तों में भारत के दूसरे ग्रैंडमास्टर बने हैं। इससे पहले युवा प्रतिभा इलमपार्थी ए. आर. ने 30 अक्टूबर को यह उपलब्धि हासिल की थी

हॉकी इंडिया ने सुल्तान अजलान शाह कप 2025 के लिए पुरुष टीम घोषित की



नई दिल्ली, (हि.स.)। हॉकी इंडिया ने शनिवार को 31वें सुल्तान अजलान शाह कप 2025 के लिए भारतीय पुरुष हॉकी टीम की घोषणा की, जो 23 से 30 नवंबर तक इपोह, मलेशिया में खेला जाएगा। संजय को टीम का कप्तान बनाया गया है। भारत अपना पहला मैच 23 नवंबर को कोरिया के खिलाफ खेलेगा, जबकि अन्य मुकाबले बेलजियम, मलेशिया, न्यूजीलैंड और कनाडा से होंगे। टूर्नामेंट राउंड-राबिण प्रारूप में होगा और शीर्ष दो टीमों फाइनल

में पहुंचेंगी। भारत ने आखिरी बार 2010 में खिताब जीता था। चीफ कोच क्रेग फुल्टन ने कहा कि टीम संतुलित है और आगामी विश्व कप व एशियाई खेलों की तैयारी के लिए यह टूर्नामेंट अहम होगा। भारतीय टीम में गोलकीपर पवन और मोहित, कप्तान संजय सहित डिफेंडर जुगराज, अमित, मिडफील्डर विवेक सागर, नीलकांत व फॉरवर्ड अभिषेक, सुखजीत और शिलानंद शामिल हैं। टीम खिताब जीतने के लक्ष्य के साथ इपोह रवाना होगी।